



مەشىلى ئۇپەندى شېئىرلىرى

شىنجاڭ خەلق نەشرىياتى

نشرگه تەييارلىغۇچى :
ئىبراھىم ئالىپ تېكىن

مەھتەبى ئۇپىندى شېئىرلىرى



شىنجاڭ خەلق نەشرىياتى



مۇندەرىجە

- ئۇيغۇر دېموكراتىك ئەدەبىياتىنىڭ مەشھۇر ۋەكىلى مەمتىلى ئەپەندى (تەۋپىق)..... ئىبراھىم ئالىپ تېكىن 1
- دادام مەمتىلى توختاجىنى ئەسلىمەن..... ئەدىبە مەمتىلى 15
- بىر شائىرنىڭ تۈگمەس ناخشىسى..... مەھبۇبە مەمتىلى 22
- چىرىك 1
- تەلكە 2
- ئوقۇدى ، ئاشتى 3
- سايرام كۆلى 5
- پارچە 6
- پارچە 7
- پارچە 8
- ھېكمەت 9
- سېغىنىش 10
- بىز ئۇيغۇرنىڭ بالىلىرى 12
- بارمىكەن 13
- ياغمىدى 15
- كەلىمىدى 16
- قۇياش تۇغقاندا 17
- چۇقان 18
- سەن كىمىنىڭ ئوغلىسەن ، ئويلساڭچۇ 19



مەسىلى ئەپەندى شېئىرلىرى

- 20 ئۆزۈم كىچىك
- 21 ۋەتەننى دەپ
- 23 بۇرادەرلەر
- 24 كۆيدۈرمىلى ئاسارەتنى
- 25 پارچە
- 26 قوشنىمىزنىڭ بالىسى
- 27 ئېشىپ كەتتى
- 28 قۇتۇلۇش يولىدا
- 29 كەلدى
- 31 بىز ۋەتەن ياشلىرى
- 32 ئالتۇن ئۆلكە
- 33 ئويغىنىڭ ئەھلى ۋەتەن
- 34 قوپ ، ئەي ئاداش !
- 35 جاھالىت
- 37 ئويغان ، خەلق
- 38 بىز مۇئەللىم
- 39 ۋەتەن ئۈچۈن
- 40 مۇئەللىم
- 41 ئەي ئانا يەر
- 43 ئىزچىلار
- 45 كەلدۇق سالامەت ئايلىنىپ
- 47 ئانا
- 49 نېمە كېرەك؟
- 50 پارچە



مەسىلى ئەپەندى شېئىرلىرى

- 51..... ئىلتىجا
- 52..... پارچە
- 53..... بىزنىڭ كۈنىمىز
- 54..... مۇبارەك ۋەتەن
- 55..... تەنقىد
- 56..... قۇتلۇق سەپەر
- 57..... قالمىدى
- 58..... نەر بولساڭ
- 59..... ئۆز يەر دېگەن
- 60..... مەكتەپ
- 62..... دۈشمەننى سەن
- 63..... ئىسىمىڭ نېمە؟
- 65..... قۇتۇلدۇق
- 67..... بالىلار ناخشىسى
- 69..... بۈگۈن
- 70..... ئۈمىد
- 71..... سۈت ئۇيقۇدا
- 73..... دوستلار
- 74..... لەنەت ساڭا ، لەنەت خاتىنىلار
- 76..... تۈرمە خاتىرىسى
- 79..... ئېريان كۈنلىرى
- 80..... قاينىدى
- 81..... بۇدە كېتەر
- 82..... نەشرگە تەييارلىغۇچىدىن



مەمتىلى ئەپەندى شېئىرلىرى

ئۇيغۇر دېموكراتىك ئەدەبىياتىنىڭ مەشھۇر ۋەكىلى
 مەمتىلى ئەپەندى (تەۋپىق)
 گىبراھىم گالىپ تېكىن

19 - ئەسىرنىڭ ئاخىرى قەشقەرنىڭ شىمالىدىكى كىچىككىنە كەنتتە ئۇيغۇر يېڭى مائارىپىنىڭ شانلىق خۇش خەۋەرچىسى سۈپىتىدە تۇلجى پەننىي مەكتەپ - ئېكساق « ھۈسەيىنىيە مەكتىپى » ئايرىدە بولدى . دەۋرنىڭ تەقەززاسى ۋە خەلقنىڭ مائارىپ ئېھتىياجىدىن تۇغۇلغان بۇ يېڭى مەكتەپنىڭ تۇنجى ئوتىنى ياققۇچىلار ئاكا - ئۇكا مۇسابايوپلاردۇر . ئۇلارنىڭ يوپيورۇق مەشىلى نەچچە ئەسىر نادانلىق ۋە خۇراپاتلىقنىڭ پانقىقىدا ياتقان خەلقى ئوي-خاتتى . تەڭرىتېغىنىڭ شىمالىي ۋە جەنۇبىي ئېتەكلىرى ، تەكلى-ماكان گىرۋەكلىرى ، ئىلى - ئالتاي بوستانلىقى ۋە تۇرپان - قۇمۇل ئويمانلىقى يېڭى دەۋرگە قەدەم قويدى .

بۇ يېڭى مەكتەپ ئۆز زامانىسىغا كۆرە ئىلغار ۋە تەرمەققىيپەرۋەر مائارىپ پرىنسىپلىرىنى ئوتتۇرىغا قويدى ، مەرىپەت ۋە ئاقارتىش ئۇرۇقىنى كەڭ كۆلەمدە چېچىش ، ياش ئەۋلادلارنىڭ قەلبىنى ئىلىم - ئېرىپان نۇرىدا يورۇتۇش ئۈچۈن تار مەھەللىئىۋى دائىرىدىن ۋە ئىينى دەۋردىكى خىلمۇ خىل توساقلاردىن بۆسۈپ ئۆتۈپ ، خەلقنىڭ ئىلىم تەشئالىقىنى قالدۇرۇش يولىدا ئۇيغۇر ھازىرقى زامان



ماتارىپ تارىخىدا ئۆچمەس تۆھپىلەرنى قالدۇردى . ئاشۇ دەۋرنىڭ مەنىۋى يېتەكچىلىرىدىن ئابابەكرى ئەپەندى ، كېرىم خەلىپىسىم ، تۇرسۇن ئەپەندى ۋە ئەنۋەر ئەپەندى قاتارلىقلار ئاۋانگارت ماتارىپچى — ئاقارتقۇچىلىق رولىنى ئۆتىدى .

قاراڭغۇلۇق قاپلىغان ئاشۇ دەۋردە باۋۇدۇن مۇسابايوپ يەنە كۆكرەك كېرىپ ئوتتۇرىغا چىقتى ، ئۇنىڭ ئەڭ يېقىن مەسلە مەتداشلىرىدىن ئابدۇقادىر داموللام ، قۇتلۇق ھاجى شەۋقى ، تەجەللى ۋە خالىس ئەپەندى قاتارلىق مەرىپەت پېشىۋالىرى باۋۇدۇن مۇسابايوپقا ھەممەيەس بولدى . كۆمۈلۈپ قالغان مەرىپەت ئۇرۇقى قايتىدىن بىخىلاندى ، شۇنىڭ بىلەن 2 - قېتىملىق ماتارىپ ھەرىكىتى باشلاندى .

ئابدۇقادىر داموللام كۆپ تەرىپلىمە مەلۇماتلىق ئالىم ۋە يېتۈك تىلشۇناس بولۇپ ، ئۇيغۇر يېڭى ماتارىپى ئۈچۈن نۇرغۇن كىتابلارنى يېزىپ ، ئوقۇش — ئوقۇتۇش ئىشلىرىنىڭ تەرەققىياتى ئۈچۈن ئاز بولمىغان ئەجىر سىڭدۈردى . ئۇنىڭ تەشەببۇسلىرى كەڭ يېيىلدى ، ھۆرمىتى ھەممىلىپ ئاشتى . ئۇ ئادالەت ياقلاش يولىدا خەلقنىڭ تىلى بولۇپ قالغانىدى . 1924 - يىلى ھاۋا زىيادە ئىسىپ كەتكەن كۈنلەرنىڭ بىرىدە قەشقەرنىڭ ئاسمىنىدا ماتەم ناخشىسى يانغىردى . بۇ كۈنى ئۇيغۇر يېڭى ماتارىپى ئۈچۈن ھارماي — تالماي كۈرمەش قىلغان ئوغلان — ئابدۇقادىر داموللام بىر



قانخور قاتىل تەرىپىدىن قەتلە قىلىنغانىدى . ھېچقانداق كۈچ باش ئەگدۈرەلمىگەن بۇ كىكانت ئادەم مەھەللىۋى ئەكسىيەتچىلەر ، شەخسى مەنپەئەتپەرەسلىرى ۋە ھەستەخورلارنىڭ قۇربانى بولۇپ كەتتى .

20 - ئەسىرنىڭ 30 - يىللىرىدا شىنجاڭ دېموكراتىك ئويغىنىش دەۋرىگە ئومۇميۈزلۈك قەدەم قويدى . ۋەتەن سۆيەر ئوت يۈرەك ئەزىمەتلەر بىرىنىڭ كەينىدىن بىرى چىقىپ ، مەكتەپ ئېچىپ ، مەرىپەت مەشئەللىرىنى ياقتى . ئەنە شۇلارنىڭ تىپىك ۋەكىلى ، ئۇلۇغ مائارىپچى ، تالانتلىق تەشكىلاتچى ، ئوت يۈرەك كومپوزىتور ۋە دېموكراتىك شائىر مەمىلى ئاپەندى (تەۋپىق) ئىدى .

مەمىلى ئاپەندى 1901 - يىلى ئاتۇشنىڭ بويامەت كەنتىدە توختاچى ئىسىملىك يېتىشكەن تېۋىپ ئائىلىسىدە دۇنياغا كەلگەن . ئۇنىڭ ئاتا - ئانىسى ئۆز زامانىسىنىڭ تەرەققىيپەرۋەر كىشىلىرىدىن بولۇپ ، ئائىلىسى مەرىپەتنى ، ئىلىم - پەننى ھىمايە قىلغۇچى ئائىلە ئىدى . مەمىلى ئاپەندى دۇنياغا كۆز ئاچقان يىللار ھەممە يەرنى زۇلۇم قاپلىغان ، ئىستىبدات چەككە چىققان ، خەلق نادانلىق ۋە قالاغىلىق قويدىدا ئېغىر ھالسىراۋاتقان قاراغۇ دەۋر بولغاچقا ، توختاچى تېۋىپ ئوغلىنىڭمۇ نادان ، قالاتى بولۇپ قالماسلىقى ئۈچۈن ئەمدىلا سەككىز ياشقا كىرگەن گۆدەك مەمىلىنى ئۇيغۇر مائارىپ تارىخىدىكى تۇنجى پەننى مەكتەپ



« ھۈسەيىنىيە مەكتىپى » گە ئوقۇشقا بېرىدۇ ①

يېڭىچە پەننىيە مەكتەپتە ئوقۇش ، ئۇستازلىرىنىڭ ئەستايىدىل تەربىيىسى مەملى ئەپەندىنىڭ ئىلغار دۇنيا قاراش شەكىللىنىدۇرۇشىدا تۈرتكىلىك رول ئوينىدى . مەملى ئەپەندى « ھۈسەيىنىيە » مەكتىپىدىكى ئوقۇشىنى ئاخىرلاشتۇرغاندىن كېيىن 1920 - ، 1921 - يىللىرى دادىسى توختاچى بىلەن بىرگە ئىلى ، بورتالا ۋە چۆچەك قاتارلىق جايلارغا بارىدۇ . ئۇ يەرلەردە كۆزى تېخىمۇ ئېچىلىپ جاھالىت ۋە نادانلىق ئىسكەنجىسىدىكى خەلقنىڭ ھاياتى بىلەن تېخىمۇ كەڭ تۈردە ئۇچرىشىدۇ ؛ تېخىمۇ تىرىشىپ ئۆگىنىپ ، كەڭ دائىرىدە ئىلىم تەھسىل قىلىپ ، خەلقنى بىلىم بىلەن ئويغىتىش ئىرادىسىنى تىكلەيدۇ . ئۇ چۆچەكتە كۆپ تەرەپلىمە مەلۇماتلىق دىنىي زات ، مەرىپەت ئوغلانى مۇرات ئەپەندى ② بىلەن تونۇشۇپ ئۇنى ئۇستاز تۇتىدۇ . مۇرات ئەپەندىنىڭ ياشلىق غۇرۇرى ئۇرغۇپ تۇرغان ۋە مەرىپەت ئۈچۈن ئۆزىنى ئاتىغان بۇ جاسارەتلىك يىگىتكە مېھرى چۈشۈپ قالىدۇ ھەم ئۇنى تەربىيەلەيدۇ .

1924 - يىلى ئابدۇقادىر داموللامنىڭ سۈيىقەستكە ئۇچرىغانلىقىنى ئاڭلىغان مەملى ئەپەندى چەكسىز قايغۇ - ئەلەمدە « ئوقۇدى ، ئاشتى » دېگەن شېئىرىنى يازىدۇ :



مەمىلى ئەپەندى شېئىرلىرى

ئوقۇدى - ئاشنى باشقىلار بىزدىن ، ئەي قەدىردانلار ،
كۆرگەچكە ئۇلارنىڭ ئىجتىھاتىنى قاينار ۋىجدانلار .
ھاۋادا لاچىندەك جەۋلان قىلۇر باشقا مىللەتلەر ،
قالدۇق بىز ئۇلاردىن بەكمۇ ئارقىدا ، ئويلا تۇممەتلەر .

بۇ شېئىر كىشىلەر تەرىپىدىن كۆچۈرۈلۈپ ، تام - تاملارغا
چاپلىنىپ كېتىدۇ . خەلق مەمىلى ئەپەندىنى تېخىمۇ تونۇيدۇ .
مەمىلى ئەپەندىنىڭ چۆچەك تەۋەسىدىكى تەسىرىنىڭ كۈنسىرى
كۈچىيىۋاتقانلىقىغا يېقىندىن دىققەت قىلىۋاتقان ياكى زېڭىنىڭ
ماراقچىلىرى ئۇنى كېچە - كۈندۈز نازارەت قىلىدۇ . تەقىپ ئىد
چىدە قالغان ياش شائىر ئۇستازى مۇرات ئەپەندىنىڭ سەمىمىي
ئاتىدارچىلىقى بىلەن 1926 - يىلى بىر كېچىدە چېگرىدىن چى-
قىپ كېتىدۇ . يات ئەللەردىكى سەرسانلىق - سەرگەردانلىق شۇ-
نىڭدىن باشلىنىدۇ .

ئۇ شۇ ماڭغانچە ئاۋۋال سوۋېت ئىتتىپاقىنىڭ شەمەي شەھىرىگە
بارىدۇ . ئۇ يەردە بىر مەزگىل ھايات كەچۈرگەندىن كېيىن ئوتتۇرا
ئاسىيانىڭ ئىلىم - پەن ، مەدەنىيەت بۆشۈكلىرىدىن بىرى -
تاشكەنتكە بارىدۇ . مەمىلى ئەپەندى تاشكەنتتە ئاشخانا ۋە باشقا
ئورۇنلاردا ئىشلەيدۇ . ئاتۇش ۋە قەشقەردىن چىقىپ كەتكەن ئاق
كۆڭۈل قېرىنداشلىرى بىلەن ئۇچرىشىپ سىردىشىدۇ . ئوقۇش



ئارزۇسى كۈچلۈك مەمىلى ئەپەندى باشقىلارنىڭ ياردىمى بىلەن ئوقۇش پۇرسىتىگە ئىگە بولىدۇ . ۋەھالەنكى ، ئەينى ۋاقىتتا مۇ-رەككەپ ئىجتىمائىي مۇھىت تەسىرىدە مەمىلى ئەپەندى ئۆزىنىڭ بىلىم ئېلىش ئارزۇسىنىڭ بۇيەردىمۇ ئەمەلگە ئاشمايدىغانلىقىنى ھېس قىلىدۇ .

زور بېسىم ۋە مەلئىۋى مۇھىتقا دۇچ كەلگەن مەمىلى ئەپەندى داۋاملىق ئىلىم ئېلىش ئۈچۈن تۈركىيىگە چىقىپ كەت-مەكچى بولۇپ كاۋكازغا قاراپ يول ئالىدۇ . ئۇ ئۇزۇن مۇساپىلەرنى مىڭبىر مۇشەققەتتە بېسىپ ئۆتۈپ ، 1928 - يىلى يازدا بىر ئاق كۆڭۈل تۈرك قېرىندىشىنىڭ ياردىمى بىلەن قىرىم ئارىلى ئارقى-لىق ئىستانبۇلغا بارىدۇ .

مەمىلى ئەپەندى 1920 - يىلى ئاتۇشتىن چىقىپ كەتكەندىن تارتىپ ئاكى ئىستانبۇلغا يېتىپ بارغۇچە بولغان ئون يىلغا يېقىن ۋاقىت ئىچىدە ھاياتىنىڭ ئۈنۈملۈكسىز جاپا - مۇشەققىتىنى تار-تىدۇ ، ھەر خىل ئىدىيە - ئېقىملار بىلەن ئۇچرىشىدۇ ، خىلمۇ خىل كىشىلەر بىلەن ئۇچرىشىدۇ ، دېمەك ئۇ ئوتتۇز ياشقا قەدەم قويغۇچە پىشىپ يېتىلگەن بىر ئادەم بولۇپ قالىدۇ .

ئۇ تۈركىيىگە يېتىپ كەلگەن يىللىرى ، تۈركىيىنىڭ قانۇن - تۈزۈملىرى يېڭىلىنىپ ، مەدەنىيەت - مائارىپ ئىشلىرى گۈللە-نىپ ، ئىقتىسادى كۈچىيىپ ، تەرەققىيات سۈرئىتى تېزلىشىپ



تەرمەقىي تاپقان ئەلگە ئايلىنىۋاتقان مەزكىل ئىدى .

ئۇ باشقىلارنىڭ ياردىمى بىلەن ئىستانبۇلدىكى بىر ئارىلمۇ-ئەللىمىنىدە ئىشچى ، كېيىن شۇ مەكتەپنىڭ ئوقۇغۇچىسى بولۇپ قالدۇ . مەملى ئەپەندىنىڭ نۇرغۇن يىللاردىن بېرى ئويلاپ كەلگەن ئارزۇسى ئۆزىنىڭ تىرىشچانلىقى بىلەن ئاخىر ئەمەلگە ئاشىدۇ . ئۇ بۇ ئىلىم بۆشۈكىدە مۇتەپەككۈر ، ئالىم ۋە كلاسسىك شائىرلاردىن نەۋائىي ، فارابى ، ئىبن سىنا قاتارلىقلارنىڭ ئەسەرلىرى بىلەن تونۇشىدۇ . سالجۇق تۈركلىرىنىڭ تارىخىدىن خەۋەردار بولىدۇ . ئۇ بۇ جەرياندا تارىخ ، پەلسەپە ، ئەدەبىيات ۋە مۇزىكا ئىلمىنى تىرىشىپ ئۆگىنىدۇ . يېڭى مەزمۇندىكى غەزەللەرنى ئىجاد قىلىدۇ ، قىسقا ماقالىلەرنى يېزىپ تۈركىيە گېزىتلىرىدە ئېلان قىلدۇرىدۇ . 1929 - يىلىدىن 1932 - يىلىغىچە بولغان ئۈچ يىللىق ئوقۇش جەريانىدا ، مەملى ئەپەندى ھەقىقىي بىر لايىقەتلىك ئوقۇتقۇچىغا خاس سالاھىيەتنى ھازىرلايدۇ .

ئۇ تۈركىيە گېزىتلىرىدە كەينى - كەينىدىن ئېلان قىلىندۇرغان شىنجاڭ ھەققىدىكى خەۋەرلەرنى كۆرىدۇ . خەلقنىڭ ئەقەدى ، يۇرتىنىڭ ئىستىقبالىغا ئىزچىل كۆڭۈل بۆلۈپ كېلىۋاتقان مەملى ئەپەندى قۇمۇل دېھقانلار ئىنقىلابى قوشۇنىنىڭ جەنۇبىي شىنجاڭ تەۋەسىگە ئۆتكەنلىكىنى ئاڭلاپ تۆۋەندىكى پارچىنى يازدۇ .



زىدۇ :

ئاڭلىدۇق ئەي ئانا دىيار سەندىن چۇقان ،
پارتلىدى زالىملارغا قارشى ۋولقان .
پاچاقلاشقا قۇللۇق كىشەن - زىنجىرىنى ،
ئالغا ، ئارتقا قايتما جەڭدىن باتۇر ئىنسان .

مەملى ئەپەندى يۇرتىغا دەرھال قايتىش قارارىغا كېلىپ
خەلقى نادانلىق ، قاشاقلىق ۋە زۇلۇمدىن قۇتقۇزۇش ئۈچۈن ئا-
قارتىش ئېلىپ بېرىشنىڭ تەخىرىسىزلىكىنى ھېس قىلىدۇ ۋە
يۇرتىغا ئاخىر قايتىپ كېلىدۇ .

ئۇ بىر يېتىشكەن مەرىپەتچى سۈپىتىدە خەلق ئارزۇسىنى
چىقىش قىلىپ ، مەرىپەت ۋە ئىلىم - ئېرىپان ئىدىيىسىنى كەڭ
تەشۋىق قىلدى . بۇ تەشۋىقاتتا ئۇنىڭ ئەدەبىي ئىجادىيىتى پائال ۋە
ئاكتىپ رول ئوينىدى ، ئەلۋەتتە . دەداكتىك شېئىرلار مەيدانغا
كەلدى ، ناخشىلار ياڭراپ خەلق قەلبىنى لەرزىگە سالدى . شۇنىڭ
بىلەن يېڭى مائارىپ ھەرىكەتلىرى ۋە 3 - قېتىملىق مائارىپ
دولقۇنى ئاتۇشتا يېڭى پەللىگە كۆتۈرۈلدى . مەملى ئەپەندى بۇ
جەھەتتە ئاكتىپ تەشكىللىگۈچى ۋە پائالىيەتچى بولدى .

ئۇ تەشكىل قىلغان « ئىزچىلار ئەترىتى » زۇلمەت دۇنيانى
يورۇتقۇچى بىر مەشئەل بولۇپ ياندى . بۇ مەشئەل دىنىي چەكلىمە ،



مەملى ئەپەندى شېئىرلىرى

فېئودال تەرتىپ ۋە زوراۋان كۈچلەرنىڭ قاتتىق ئىسكەنجىسىگە ئېلىنغان بولسىمۇ ئۆچۈپ قالمىدى . مەملى ئەپەندى بۇ ھەقتە مۇنداق يازىدۇ :

بىز مۇئەللىم يۇرتلاردا مەكتەپ ئاچمىز ،
خەلقىمىزگە يوپپورۇق نۇرلار چاچمىز .

تالاي يىللار زۇلمەتتە تىنەپ خار بولدۇق ،
ئىلىم - ئېرىپان يولىغا شۇنچە زار بولدۇق .

مەملى ئەپەندى ئاتۇشنىڭ 24 كەنتىدە 24 باشلانغۇچ مەكتەپ تەسىس قىلىپ ، ئۇيغۇر مائارىپ تارىخىدا يېڭى سەھىپە ئاچتى . ئۇ قىلىۋاتقان ئىشنىڭ ھەق ئىكەنلىكىگە چوڭقۇر ئىشىنىدى . ھالدا يەنىمۇ ئىلگىرىلەپ ئاقارتىش پائالىيەتلىرى ئېلىپ باردى . ئۇ قۇرغان مەكتەپلەرگە دەسلەپكى قەدەمدە ئون مىڭدىن ئارتۇق ئوقۇغۇچى قوبۇل قىلىنىپ ، ئاتۇشتا مىسلى كۆرۈلمىگەن يېڭى لاش ، ئاقارتىش ۋەزىيىتى شەكىللەندى .

شائىر مەملى ئەپەندىنىڭ بۇ مەزگىللەردىكى ئىجادىيىتىدە ناخشا تېكىستلىرى ئاساسىي ئورۇندا تۇرىدۇ . ئۇنىڭ يېزىپ ئا-
ھاڭغا سېلىشى بىلەن « بىز مۇئەللىم » ، « ۋەتەن ئۈچۈن » ،
« قۇتۇلۇش يولىدا » ، « مۇبارەك ۋەتەن » ، « ئويغان خەلق » ،



« قۇتۇلدۇق » ، « بىز ئۇيغۇرنىڭ بالىلىرى » ، « ئويغىنىڭ ئەھلى ۋەتەن » ، « بىز ۋەتەن ياشلىرى » ، « ئەي ئانا يەر » ، « ئېرىپان كۈنلىرى » ، « ئەي ۋەتەن خەلق » ، « بۇرادەرلەر » ، « ئالتۇن ئۆلكە » ، « قۇياش تۇغقاندا » ، « باھار كەلدى » ، « ئىزچىلار مارشى » قاتارلىق ناخشىلار مەيدانغا كەلگەن ۋە تارقالغان ئىدى ③. بۇلارنىڭ ئىچىدىكى « ئويغان خەلق » ، « ئىزچىلار مارشى » ناملىق ناخشىلار شائىرنىڭ ۋەكىللىك خاراكتېرىدىكى ئەسەرلىرى بولۇپ ، ئەينى چاغدا خەلق ئىچىگە كەڭ تارقالغان ئىدى . شائىر « ئويغان خەلق » دېگەن شېئىرىدا خەلقنىڭ ئويغىنىشىدا مائارىپنىڭ ھەل قىلغۇچ رول ئوينايدىغانلىقىنى قەيىت قىلىپ مۇنداق يازىدۇ :

ئويغان خەلق ، يۇرتۇڭنى سەن قۇتۇلدۇر ،
مەكتەپ ئېچىپ چىراغ ياققىن نۇر تولدۇر .

پۈتسۇن ئەمدى زۇلمەت ، دەۋرى ئىستىبات ،
شۇم تەقدىرىدىن ، قارا كۈندىن بول ئازاد .

ساتايتىڭ ئۈچۈن تىرىش ، ھىممەت قىل ،
پەرزەنتلەرنى ئاقارتىشتا خىزمەت قىل .

دەس تۇر ئەمدى ، ئاتلان خىزمەت يولىغا ،



ھۇما قۇشى قونسۇن ئەۋلاد بېشىغا .

مەملى ئەپەندىنىڭ دۇنيا قارشى تېخىمۇ مۇكەممەللىشىدۇ ، پۈتۈن زېھنى كۈچى ۋە يۈرەك قېنىنى سەرپ قىلىپ ئىجادىيەت ئېلىپ بارىدۇ . رېئاللىق ، جەمئىيەت تەسىرى ، پاسسىپ سىياسەت ۋە خەلقنىڭ ناھۇ زارى شائىردا ئاجايىپ تۇيغۇ پەيدا قىلىدۇ . بۇ ھال ئۇنىڭ بەدىئىي جەھەتتە ئۆز دەۋرىگە نىسبەتەن يېڭى ھەم ئىلغار شېئىر ۋە ناخشا تېكىستلىرىنىڭ تۇغۇلۇشىغا سەۋەب بولىدۇ . ئۇنىڭ ئۆتكۈر قەلىمى ئاستىدا ئۆز خەلقىنىڭ ئارزۇ - ئارمانلىرى ۋە غايىسى ئاجايىپ چىن ۋە يارقىن ئەكس ئېتىدۇ .

مەلۇمكى ، شەخسنىڭ تارىختىكى رولىنى ئىنكار قىلغىلى بولمايدۇ . ئۆز دەۋرىدىكى خەلقنىڭ ئارزۇ - ئۈمىدلىرىنى ، ئىدىئەلىرىنى ھەقىقىي ، توغرا ئەكس ئەتتۈرگەن ۋە پۈتۈن ھاياتىدا خەلقنى ئوزۇق ئېلىپ ، خەلققە قايتۇرغان شەخسلەرلا ھەقىقىي قەھرىمان ئوبرازى سۈپىتىدە خەلق قەلبىدە مەڭگۈ ياشايدۇ ، بۇنىڭ تىپىك ۋەكىللىرىدىن بىرى مەملى ئەپەندىدۇر .

مەملى ئەپەندىنىڭ 1935 - يىلىدىن كېيىن ئىككى يىل جەريانىدا يازغان « ئېشىپ كەتتى » ، « تۈرمە ناخشىسى » ، « قاينىدى » ، « مۇئەللىم » ، « بۇدە كېتەر » قاتارلىق شېئىرلىرىدا ئۆز دەۋرىنىڭ ئىجتىمائىي زىددىيەتلىرى مەركەزلىك ئىپادىلەنگەن بولۇپ ، خەلقنىڭ ئەتىسى ۋە گۈزەل كېلىچىكى ئۈچۈن



زوراۋان ۋە ئەكسىيەتچى كۈچلەر بىلەن تىغمۇتىغ ئېلىشىش لازىملىقى ئوتتۇرىغا قويۇلغان .

مەملى ئەپەندى 1835 - يىلى يازدا ئوخشاش فورما كىيگەن يۈز نەپەر ئوقۇغۇچىنى تاللاپ يەنە « ئىزچىلار ئەترىتى » تەشكىللىپ ، ئۆزى باش بولۇپ ، مارش ۋە ناخشىلارنى ئېيتىپ پەيزاۋات ، توققۇزاتى ، ئوپال ، تاشمىلىق ، يېڭىسار ۋە قەشقەر شەھەر ئەتراپىنى ئايلىنىپ ، يېڭى مائارىپ ۋە ئۇنىڭ نەتىجىسىنى تەشۋىق قىلىدۇ . مەملى ئەپەندىنىڭ بۇ جەڭگىۋار ھەرىكىتى قەدىمكى تۇرۇۋاتقان قوماندان ۋە مەرىپەتپەرۋەر زات مەھمۇت مۇھىتىنىڭ قوللاپ قۇۋۋەتلىشىگە ئېرىشىدۇ . مەھمۇت مۇھىتى مەرىپەت دۈشمەنلىرىنىڭ مەملى ئەپەندىگە قىلىۋاتقان نىل - ھاقارىت ھۇجۇملىرىغا قارشى تۇرۇپ ، ئۇنىڭ بىخەتەرلىكىنى قوغداش ئۈچۈن ئىككى ئەسكەر قېتىپ بېرىدۇ ۋە يۈرت مۆتىۋەرلىرىدىن مەملى ئەپەندىنىڭ مائارىپ پائالىيەتلىرىنى قوللاشنى تەلەپ قىلىدۇ .

تالانتلىق ، ئوت يۈرەك شائىر مەملى ئەپەندى نۇرغۇن شېئىرلار بىلەن بىرگە « يانار تاغلار » سەرلەۋھىلىك چوڭ ھەجىملىك داستاننى يېزىپ تاماملايدۇ④ . مائارىپ خىزمىتىنى ئەڭ مۇقەددەس خىزمەت دەپ چوڭقۇر مۇھەببەت باغلىغان ھەم ئۇنىڭ ئۈچۈن بىر ئۆمۈر ھارماي - تالماي كۆيۈپ - پىشىپ ، ئەجىر سىڭدۈرگەن



مەمتىلى ئەپەندى شېئىرلىرى

مەمتىلى ئەپەندى ئاخىر ئۆزى تاللىۋالغان ئوغرا يولى ئۈچۈن ياش ھاياتىدىن ئايرىلىدۇ — مەرىپەت دۈشمەنلىرى ئۇنى دەرسخانا مۇنبىرىدىن تۇتۇپ كېتىدۇ. 37 - يىلى 30 - ماي كۈنى ئۇ شېك شىسەي ھاكىمىيىتىنىڭ زاندارمىلىرى تەرىپىدىن ۋەھشىيلەرچە قەتلە قىلىنىدۇ .

مەمتىلى ئەپەندى تۈرمىگە ئېلىنغاندىن كېيىن ، تىز پۈكمەس ئىرادىسى ۋە قەيسەرئانە روھىنى نامايان قىلىدۇ ۋە مۇنداق يازىدۇ :

ئۇرغۇپ تۇرغان ئىسسىق قان جىسمىدا ئىسيان ئېنەر ،
كۈندە مۇشتۇمدەك كېسەك خەت يېزىپ تۈگەپ كېتەر .

مەمتىلى ئەپەندى ئۆزىنىڭ تارىختا ئۆچمەس مائارىپ پائالىيەتلىرى ۋە ئەدەبىي ئىجادىيىتى بىلەن ھازىرقى زامان ئۇيغۇر ئەدەبىياتى ۋە مائارىپ تارىخىدا مۇھىم ئورۇن تۇتىدۇ . بىز ئۇيغۇر دېموكراتىك ئەدەبىياتىنىڭ بۇ مەشھۇر ۋەكىلىنى چوڭقۇر سېغىنىش ئىلكىدە ئەسلەيمىز ، ئۇ خەلقىمىز قەلبىدە مەڭگۈ ھايات .

1998 - يىلى دېكابىر

① ئىسھان ئەخمىدى : « ئۇيغۇر ئەدەبىيات تارىخىدىكى نامايەندىلەر » ،



مەملى ئەپەندى شېئىرلىرى

- شىنجاڭ خەلق نەشرىياتى، 1996 - يىلى 1 - نەشرى 350 - بەت
- ② مۇرات ئەپەندى - 1970 - يىللىرى چۆچەكتە ئىجتىمائىي پەئالىيەت ئېلىپ بارغان تەرەققىيپەرۋەر ئاتار ئالىمى ۋە دىنىي مۆتىۋەر .
- ③ ئىمىنجان ئەخمىدى : « ئۇيغۇر ئەدەبىيات تارىخىدىكى نامايەندىلەر » ، شىنجاڭ خەلق نەشرىياتى، 1996 - يىلى 4 - ئاي، 1 - نەشرى 352 - بەت
- ④ كۆزگە كۆرۈنگەن مەتارىيىسى، 30 - يىللاردىكى « ئىزچىلار ئەترىتى » نىڭ ئىزچىسى ئالاۋىدىن ئەپەندى مەملى ئەپەندىنىڭ « يانار تاغلار » داستانىنى يازغانلىقىنى ئېيتىدۇ . ئەپسۇس بۇ داستان بىزگە تا ھازىرغىچە يېنىپ كېلەلمىدى .



چىرىك *

قەشقەرگە ۋاپا تەكدى ،
قالدى سۇسىز ئېرىق .
زۇلمەت يېپىنچا بولدى ،
چىرايلار زەپىرەك سېرىق .

كەڭتاشا ماڭغىلى بولماس ،
ھەر جايدا يىرتقۇچ چىرىك .
ئاج - زارلىق قاپلىدى ئەلى ،
يېگۈدەك قالمىدى ئېرىق .

باچ - ئالۋان ئېقىر بولدى ،
بوغۇلدى نەپەسلەر - تىنىق .
دۈمبىلەر يېقىر بولدى ،
كۆردۈڭمۇ بۇنى تەۋپىق ؟

خۇدانىڭ رەھىمىتى كېلەر
چىرايلار بولىدۇ ئىللىق .

... ..

1920 - يىلى ، ماي

* بۇ شېئىرنى مەرھۇم مائارىپچى ئىمىدجان نۇرسۇن ئېيىتىپ بەرگەن .



مەمتىلى ئەپەندى شېئىرلىرى

تەلكە *

تەلكە تاغلىرى ملانا ،
يوللىرىدا ئادەم يوق .
قارىغايلىرى كېسىلگەن ،
ھەممە يېرى قۇپقۇرۇق .

تەلكىنىڭ ئۈستىگە چىقىپ ،
سايىرام كۆلىگە باقتىم .
سايىرامنىڭ ھالى خاراب ،
كۆزلىرىمگە ياش ئالدىم .



.....
* بۇ شېئىرنى مەمتىلى ئەپەندىنىڭ قىزى ئەدبىيە خاتىم ئېيتىپ بەرگەن .
يېزىلغان ۋاقتى ئېلىق ئەمەس .



مەسىلى ئەينەندى شېئىرلىرى

ئوقۇدى ، ئاشتى * ...

ئوقۇدى ، ئاشتى باشقىلار بىزدىن ، ئەي قېرىنداشلار ،
كۆرگەچكە ئۇلارنىڭ ئىجتىھاتىنى قاينار ئىجدانلار .

ھاۋادا لاچىندەك جەۋلان قىلار باشقا مىللەتلەر ،
قالدۇق بىز ئۇلاردىن بەكمۇ ئارقىدا ، ئويلا ئۈمىتلەر .

ئۆكتەمس بىزلەرگە ھەق كالامنى بىلگەن ئالىملار ،
ئەخلاقى پۈچەك پۇلغا ساتقاي بىزنىڭ زالىملار .

رىشۋە ① بار يەرگە ئاچ قاشقىر كەبى دەمىسىز چاپارلەر ،
بېشىدا سەللە ، قولىدا تەسۋى ، ھەقتىن قاچارلەر .

ئويلاڭلار ! زاكات - ئىسقات كىملىرىنىڭ ھەققى ، كىملىر ئالۇرلەر ؟
ئى - ئى خىيلىمىلەر ھەيۋەت تون ئىچىرە پىنھان قالدۇرلەر .

مۇيسسەر بولدىلەر باشقا ئەللەرگە ئانچە ھېكمەتلەر ،
ئەمىلىگە قارىتا بەردى ئاللاھ شانۇ شەۋكەتلەر .




مەنلى ئەپەندى شېئىرلىرى

ئوقۇيمىز - بىلمەيمىز ، لىسانۇ ئەرمب مۇشكۈل تىلى بىزگە ،
يادىكار قالغان يوق بىر ئوچكا ھېكمەت ئۇلاردىن بىزگە .

قەشقەردە يېتىملەر ، ھامام ئاستىدا كۈلدە ياتۇرلەر ،
تەربىيىسىز ، ھوشۇق ئويىناپ ، نەشە تارتۇرلەر .

مەرھۇمى ناموللا ئابدۇقادىرى ناھەق كەتتىلەر ،
كۇنامى نېمە ؟ پەقەت بىزگە ھەقىقى ئۆگەتتىلەر .

1924 - يىلى ، چۆچەك



* «سلمان يولى» : ھاجى ئەخمەت ، ئۇرسۇن نىياز ، ئۇرسۇن زېرىدىن

شىنجاڭ خەلق نەشرىياتى ، 1993 - يىلى ، 1 - نەشرى ، 140 - بەت .

① رىشۋە - رىشۋەت ، پارە



مەملى ئەپەندى شېئىرلىرى

سايرام كۆلى *

سايرام كۆلى ئۆزۈڭ كىچىك ، دەردىڭ تولا ،
داۋالغۇيسەن ، ساھىللاردىن تاشالماسەن .
ئەتراپىڭنى قورشىۋالغىچ ئېكىز تاغلار ،
ئۈمىتۈلسەن ، داۋانلاردىن ئاشالماسەن .

1921 - يىلى ، بورتالا



* «ئىشچىلار ۋاقىت گېزىتى» نىڭ 97 - يىلى 5 - ئايىنىڭ 24 - كۈنىدىكى
سەھىپىدىن ئېلىندى .



مەملى ئەپەندى شېئىرلىرى

* پارچە *

ئالەم زۇلمەت ئىمەس زامان زۇلمەت ،
 دۈشمەنلەرنىڭ قولىدا رەزىل سىياسەت .
 ئويغىنىشنىڭ يولىغا توساتقلار قۇرغان ،
 خورلۇق كىشەن - زەنجىرىدىن بېرىپ رىيازەت .

1924 - يىلى ، چۆچەك



* ئۇشبۇ پارچىسى ئالاۋۇدون شائۇدۇن 1925 - يىلى دوستى ساتۇت ئىپىد -
 ئىمىدىن ئاڭلىغان . ئۇنى مەمىلى ئىپىدىنىڭ يازغانلىقىنى جەزم قىلالايدۇ .



مەملى ئەپەندى شېئىرلىرى

پارچە *

يۈرمە ئەي دوستۇم ، ئاسمىڭدىن ۋاپا ئىزدەپ ،
قۇزغۇنلار قاپىغان باغدىن ناۋا ئىزدەپ .
يۈرمە ئاتمەلىلەر قولدىن داۋا ئىزدەپ ،
يۈرمە نادانلار قەلبىدىن سادا ئىزدەپ .

1924 - يىلى



* بۇ پارچىنى ئەدەبىيەت خاتىم ئېيتىپ بەرگەن .




مەملى ئەپەندى شېئىرلىرى

پارچە *

ئېشەكنى كالتەكلەپ قىلساڭ ھاقارىت ،
بۇ ئاچچىق ئازابقا چىدىماس ئەبەت .
شۇنداق كۆپ ئادىملەر باركەن جامائىدا ،
باشتىكى خورلۇقنى بىلمەسكەن پەقەت .

1924 -- يىلى ، چۆچەك



* بۇ پارچىنى ئەدبىيە خاتىم ئېيتىپ بەرگەن .



مەملى ئەبەدى شېئىرلىرى

ھېكمەت

قارا دىلىڭى ئويغاتقۇچى ھېكمەت ،
ۋىجدان - غۇرۇرنى قوزغاتقۇچى ھېكمەت .

نەلەر باقساڭ ئۇ ھەمراھ بولەر ،
ھايات يولۇڭدا يىقىلساڭ يۆلەر .

قىممىتىڭى تۈزلەيدۇ ھېكمەت ،
ئۇنىڭ ئۈچۈن ئەيلىسەڭ ھىممەت .

ھېكمەت بىرلە بولۇر ئۆلكىمىز ئازات ،
تۇرمۇشى مەنئەت ئىرۇر ، خەلق باياشات .

ئۆكەن ، تىرىش ، ئىلىم ئال ئوغۇل ،
ئۇ بەھىشكە باشلىغان بىر يول .

1930 - يىلى ، تۈركىيە



مەسلى ئەپەندى شېئىرلىرى

سېغىنىش ❖

ئانا يۇرتتىن كەتتىم يىراققا ، يۇرۇم يىراقتا غەمدە مەن ،
يېگۈدەك ئاش - نان قېنى ، ئىسسىق - سوغۇقتا دەگدىمەن .

قالدى ئەل - يۇرت ، قالدى تارىم ، قالدى ئىلى ، زەرەپشان ،
ئۇشبۇ ۋەتەن قەبىدە كۆڭلۈم مېنىڭ پەرىشان .

ئەگە بارسام كەستىش ، « ۋەتەنسىز » دەپ سانالدىم ،
تۇتقۇن بولۇپ ھەر جايدا تۇرمىلەرگە قامالدىم .

ئىجدانى ھەم ئىمانى يوق بەگ ، فوجام ھەر جايىدا بار ،
قاغا ، قۇزغۇن خان ۋەتەندە ، يازدىمۇ بولماس باھار .

كۆز يېشىم يامغۇر بولۇپ ئاقار كۈندە توختىماي ،
بۇلاڭ - ئالاڭ بولغان ۋەتەنگە مەن تەۋپىق ① قانداق چىداي ؟

ئېھ ۋەتلىم ، خەمگۈزارىم - مېھرىبانىم ئانا يەر ،
ئالسىمە ئەگدەشسىز شەرقتىكى بىر گۆھەر .



مەسلى ئەپەندى شېئىرلىرى

ھەر كۈلۈك ئۆتتى بەختسىز بۇ قاراڭغۇ زۇلمەتتە ،
پەن - بىلىمنى ئەرك ئېتىپ ياتتىڭ ئۇيقۇ - خەپلەتتە .

ئىس - ئۈنەك ئىچىرە قالدى — ئەل ۋەتەن ھالى خاراب ،
پەرز ئەمەس ناخشا - ساز بىزگە ، ستار ، سۇناي ، دۇتار - راۋاب .

ئېھ ، ۋەتىنىم بايلىقىم ، كۆڭۈل شادى بايلىقىم ،
سەن ئۈچۈن پىدا ئوغۇلمەن ، تەقدىم ساڭا بارلىقىم .



• بۇ شېئىرلىرى ئابدۇقادىر توختى ئەپەندى ئېيتىپ بەرگەن . 1930 -
يىللاردا چەت ئەلدە يازغان بولۇشى مۇمكىن .
① نەۋبىتى - توغرا يولى تاللىغۇچى دېگەن مەنىدە .



مەسئەلى ئەبەدى شېئىرلىرى

بىز ئۇيغۇرنىڭ بالىلىرى

بىز ئۇيغۇرنىڭ بالىلىرى كۆڭلىمىز نۇرلۇق ،
بېسىپ ئۆتكەن ئۇزاق ھايات يولىمىز ئۇلۇق .

كۆپ زامانلار سەرسان بولدىق زالىم قولىدا ،
دەريا - دەريا قاتلار تۆكتۈق ئەرك يولىدا .

بىزگە گويا دوزاخ بولدى بۇ ئانا ماكان ،
ئەسىر بولدىق ، تۇتقۇن بولدىق ھالىمىز يامان .

كۈرەش بىلەن ئۆتتى ئەسىر ، شائىمىز ئۇلۇق ،
بىزگە ئەمدى ياراشمايدۇ خارلىق ۋە قۇللىق .

1930 - يىلى ، تۈركىيە ، ئىستانبۇل





مەھسلى ئەپەندى شېئىرلىرى

توپلىمى ، چۆر بولايلى ، ئەي ۋەتەن دۆلدۈللىرى ،
يەڭسى تۈرگەن ، كۆكنى تىرىگەن قىزلىرى ، ئوغۇللىرى .

1933 - يىلى



① قارا دەڭىز — ئىستانبۇل يېنىدىكى دەڭىزلى دەپمەكچى .



مەسئەلى ئىپادى شېئىرلىرى

بارمىكەن

ۋەتەنداشلار ، قەبرىنىداشلار ئەل ۋەتەندىن ئايرىلىپ ،
ئەمدىلا بولغان ئۇچۇرما سۇندى قاناتلار قايرىلىپ .

ئېمە كۈن بولدى ۋەتەنگە ؟ ھەممە يەردە دەرد - ئەلەم ،
خانىش كەبى ئاي جامالىم قۇل - دېدەك بولدى سەنەم .

مەن پېقىر مەشرەپ كەبى يۈردۈم يىراقتا دەڭدە مەن ،
ئېھ ، غەرىب مەسكەن ۋەتەن ، مەن سېنىڭ دەردىڭدە مەن .

قارا دېگىز ① ساھىلىدا قىسىمىنىڭنى ئاڭلىدىم ،
دىلىنى بەندە تولدۇرۇپ ئوت كەبى لاۋۇلدىم .

قەدىمىم يەتتى ۋەتەنگە ، شۇنچە يىراق مەنزىل بېسىپ ،
سۆزلىمەك بۇرچۇم مېنىڭ ئەل ئالدىدا كەسكىن كېسىپ .

بارمىكەن ئاركانداشلار ، بارمىكەن پىدائىيلەر ،
باغلىدىم بەلنى بىلىمدە ، ئاشسۇن ئەمەلگە قايىلەر !



* ياغمىدى

قاغجىراپ كەتتى زېمىن ئاسماندىن قار ياغمىدى ،
توڭلىدى جانلىق تامام ئەلكە باھار ياغمىدى .

شېك ① دېگەننىڭ نەشتىرى تەڭدى جانغا سوغ كەپى ،
ھەممە يەر كەتتى قۇرۇپ سۆيگۈ زىنھار ياغمىدى .

سۆيگۈسىز قالدى زېمىن ، يوقالدى ھەممە ئىس بولۇپ ،
ئىس - تۈتەك ئىچىرە ۋەتەن ، ئاڭا بىر يار ياغمىدى .

ئېتىسكاپتا ئولتۇرۇپ ياش ئۆكۈش ھاجەت ئەمەس ،
ئات بېسىپ كەتكەن قىلىچىنىن دۈشمەنگە ئازار ياغمىدى .

... ..
... ..

1933 - يىلى

* بۇ شېئىر ئەسلى ئون نەچچە كۈپلەپت بولۇپ ، ئىزچى ئەسلىپ
بېرىلمىگەن .

① شېك — جاللات شېك شىئەينى دېمەكچى .



كەلىمىدى *

تەلمۈرۈپ كۈتتۈم نىكارى ، بۇ يەرگە نىكار كەلمىدى ،
كۆڭلى ئاق ، تېشى ئىپار ، قەلبى باھار كەلمىدى .

ئىزدىسەم كۆككە بېقىپ زوھرە يۇلتۇزۇم قېلى ،
مامۇق بۇلۇت ئىچرە پەرى ، شاد روزىغار كەلمىدى .

كارۋىنىم قىلسا سەپەر غەرب تامان قوقانىگە ،
كۆزلىرىم ئارقامدا قالدى ، خۇش ئىنتىزار كەلمىدى .

تاپمىدىم ئالەم كېزىپ كۆڭلۈمگە ھەمراھ بىر پەرى ،
ھۆر گۈلىدىن گۈل تىزىپ ، قاشىمغا ئۇز يار كەلمىدى .

بۇ زېمىننىڭ تۇپرىقى شور ، سۇلىرى كەتتى سېسىپ ،
بار قەلبىمدە دەرد - ئەلەم ، كۆڭۈلگە ئىسزار كەلمىدى .

مەن يۈرۈپ چۆللەر ئارا يارىمىنى ھەر يان ئىستىدىم ،
ۋە لېكىن قالدىم پىراقتا ، روخسى گۈلنار كەلمىدى .

1933 - يىلى

* بۇ شېئىرلىرى قۇلجا شەھەر شەرق مەھەللىسىدىكى ئابدۇقادىر داموللام
1995 - يىلى يازدا ياد ئېيتىپ بەرگەن . ئابدۇقادىر داموللام ئەسلى ۋەتەنپەرۋەر
ئالىم ئابدۇقادىر ئەزىزىنىڭ ئوغلى بولۇپ ، ئۇ 1924 - يىلى دادىسى قەستكە
ئۇچرىغان يىلى تۇغۇلغان .



مەملى ئەبەدى شېئىرلىرى

قۇياش تۇغقاندا ✧

تۇغدى قۇياش ، چاچنى نۇر يۇرتنىڭ تاغۇ تاشىگە ،
ئۇنىڭ ئىللىقى يەتتى مەزلۇم خەلق باشىگە .

قۇياش نۇرى يورۇتقان ئىنقىلابنىڭ كۈلى بىز ،
يۇرتىمىزگە چېچىلغان ئىلىم - ئېرپان نۇرى بىز .

يوللىرىمىز ئېچىلدى باسىمىز غالىپ قەدىم ،
يورۇق كۈندىن نۇر ئېلىپ ، نۇر چاچىمىز دەممۇ دەم .

1933 - يىل

* « سلماڭ يولى » : ھاجى ئىخىمىت ، ئۇرسۇن لىياز ، ئۇرسۇن زېرىدىن ،
ئىسراجاڭ خەلق نەشرىياتى ، 1993 - يىل 1 - نەشرى ، 146 - بەت .




مەسىلى ئەپەندى شېئىرلىرى

چۇقان

ئاڭلىدىۇق ئەي ئانا دىيار سەندىن چۇقان ،
پارتلىدى زالىملارغا قارشى ۋولقان .
پاچاقلاشقا قۇللۇق كىشەن - زەنجىرىنى ،
ئالغا ،
ئارتقا قلىنما جەڭدىن بىتۈر ئىنسان .

1933 - يىلى ، فېۋرال





سەن كىمىنىڭ ئوغلىسەن ، ئويلساڭچۇ ؟

سەن كىمىنىڭ ئوغلىسەن ، ئويلساڭچۇ ،
ئىززىتىڭ ، ھۆرمىتىڭ كىم بولۇرمۇ ؟
كۆكرىكىڭدىن يېپىپ تۇرمىسا ئوتلىرىڭ ،
ئەللىرىڭ ، يۇرتلىرىڭ نۇر بولارمۇ ؟

سەن كىمىنىڭ ئوغلىسەن ؟ ئويلساڭچۇ ،
ئىززىتىڭ ، ھۆرمىتىڭ كىم بولارمۇ ؟
تىغ ئېلىپ ، ئاتلىنىپ جەڭ قىلمىساڭ ،
يۇرتلىرىڭ ، خەلقىڭنىڭ ھۆر بولارمۇ ؟

1933 - يىلى ، قەشقەر






مەملى ئەپەندى شېئىرلىرى

* ئۆزۈم كىچىك *

ئۆزۈم كىچىك ، سۆزۈم چۈچۈك ،
 مەن بىر ئېچىلغان نازۇك چېچەك .
 ئوقۇمىغانلار پۈچەك - پۈچەك ،
 ئۇنىڭ ئونى داتىم ئۆچەك .

مەن بىر كىچىك ئۇيغۇر ئوقلىمەن ،
 بەك توغرا مەن ، بەك توغرا مەن .
 مەكتەپلىكىمەن يۈزۈم پارلاق ،
 ئەخلاقسىزلىق مەندىن يىراق .



* بۇ شېئىرنىڭ يېزىلغان ۋاقتى ئېلىق ئىمەس .



مەمتلى ئەپەندى شېئىرلىرى

ۋەتەننى دەپ *

ۋەتەننى دەپ ، ئەلنى دەپ ،
چەكتىم پىغان ھىسرەتلەر .
مەكتەپ ئاچسام يۇرتۇمدا ،
ياغدى باشقا لەنتلەر .

كۆڭلى قارا ، زەھەرلەر ،
پاستىق سۆڭەك غالىچىلار .
توساق قۇردى يولۇمغا ،
ئىشان ، داخان ، پالچىلار .

سەللە يوفان ئىمان يوق ،
ۋىجداننىڭ يوق تېگى .
داستىخاندا بىر ئىسباب
يوق ئۇلاردا ئەل خېمى .

« جىدد » ① دېدى موللىلار ،
« جىدد » دېدى بەك - غوجام .
چالما كېسەك قىلىندى ،
مۇئەللىملەر موللاچام ② .



مەسىلى ئەپەندى شېئىرلىرى

ھەقىقەتنىڭ نۇرى بار ،
 زۇلمەتلەردە پارلىغان .
 ئاركىداشلار ئۈمىدلىك ،
 پەن يولىدىن ياللىمىغان .

1934 - يىلى



 * بۇ شېئىرلىرى پېشقەدەم مائارىپچى ، ئۇزۇن يىللىق مەكتەپ مۇدىرى
 ئابدۇقەلىم ئوختى ئەپەندى دەپ بەرگەن .

- ① جەمەت - يېڭىلىق تەربىيەچى ، يېڭىلىققا ئىنتىلگۈچى .
 ② موللاچام - شۇ چاغلاردا ئىيال ئوقۇتقۇچىلار موللاچام دەپ ئاتىلغانى .



مەملى ئەپەندى شېئىرلىرى

* بۇرادەرلەر *

بۇرادەرلەر يول كۆرۈندى ،
 يەنە غېرىب باشمە .
 تاغدا تاشلار چىقتى كۆكلەپ ،
 كۆزدىن ئاتقان ياشمە .
 پارلاق ئۈمىد يۇلتۇزلىرى ،
 نۇر ساچتى يولداشمە .
 قەدىم قويدى ئىقبالىمىز ،
 ئىۋج ئىززەت تاغىگە .
 يول ئېچىلدى ئەمدى بىزگە
 سائادەتنىڭ باغىگە .



* «سلمان يولى» : ھاجى ئىخفەت ، تۇرسۇن لىياز ، تۇرسۇن زېرىدىن ،
 شىنجاڭ خەلق نەشرىياتى ، ۱۹۹۳ - يىلى ۱ - نەشرى ، ۱۵۵ - بەت .
 * شېئىرنىڭ يېزىلغان ۋاقتى ئېلىق ئەمەس .




مەمتلى ئەپەندى شېئىرلىرى

كۆيدۈرەيلى ئاسارەتنى

ئاركاداشلار توپلىنىپ بىز ،
دىلغا ئىلىم تولدۇرۇپ .
يۈكسىلەيلى ئەمدى ئالغا ،
خەلقىمىزنى ئويغىتىپ .

بىزگە توسقۇن قارا كۈچلەر
ھەيۋىسىنى سۇندۇرۇپ .
كۆيدۈرەيلى ئاسارەتنى ،
ھەممىمىز نەك قوزغىلىپ .

1934 - يىلى





مەملى ئەپەندى شېئىرلىرى

پارچە *

«كسىم كۈرمشكە تەييار؟» دەپ چاقىرىق قىلسا ،
سوقۇپ تۇرغان يۈرىكىڭ بىلەن «مەن» دېگىن .
ھۆرلۈك كۈلۈك كۈرمشەردە ئېچىلسا ،
«بۇ گۈللەرنىڭ باغۋىنى - مەن» دېمىگىن .

1934 - يىلى ، ئلتۇش



* بۇ پارچىنى مەتارىپچى ئالاۋۇدۇن شاتۇدۇن ئېيتىپ بەرگەن .



قوشنىمىزنىڭ بالىسى

قوشنىمىزنىڭ بالىسى تۇردى مەھەت ،
 ئەسكەرلىككە بارمىغان ھالداقت .
 مەھمۇت سىجاڭ ① كەلسە ئۇنىڭ قېشىغا ،
 بولالمىغان ئۇ قىلچىمۇ ساداقت .

ئۇ بىلىمىدۇ بۇ ۋەتەن ئاھۇسىنى ،
 شۇڭا بىلىمىس ئۇ يېرىدە ھەقىقەت .
 ئالڭ سەھەردىن كۈن پاتقۇچە ئۇخلىغان ،
 شۇڭا ئۇنىڭ كۈنى گويا قىيامەت .

ئىزچىلار ناخشا ئېيتىپ كەلسە يېقىن ،
 ئۇ كېنەز شورۇق ② تامان ، تۆركۆل ③ تامان .
 لاي فەزەل ، مەزلۇم سۈپەت ئادەم دېگەن
 بىزگە نەھەت ، يەرگە يۈك بۇ بىر ئادان .

1934 - يىلى ئاتۇش .

① مەھمۇت سىجاڭ — ئاپتۇر مەھمۇت مۇھىتىنى دېمەكچى . ئۇ 30 -
 يىللاردا قەشقەردە مائارىپنى ئالاھىدە قوللىغان مەشھۇر شەخس .
 ②③ شورۇق ، تۆركۆل — ئاتۇشتىكى كەنتلەرنىڭ نامى .



ئېشىپ كەتتى

كۆز ئېچىپ ئەتراپقا باقساق ، ھەممە جاي قاراڭغۇ يەر ،
زۇلمىتى ئىچىرە خەلق ھالى ئۇنىڭ بەتتەر ، بەتتەر .

تاغدا ئىسيان ، چۆلدە چۇقان بىلەن نەپەت يوقالغان ،
ئويغىنىڭ ئەھلى ۋەتەن ھالىڭ خەتەر ، ھالىڭ خەتەر .

ئىنقىلاب ① ئۇچقۇنلىرى يۇلتۇز بۇلۇپ ئاقتى بۈگۈن ،
نۇر زىيالى پارتلىدى ئۇيقۇڭ يېتەر ، ئۇيقۇڭ يېتەر .

كۆزلىرى قاندىك قىزىل ، قولىدا شەمشەر ئۇنىڭ ،
بۇ زىمىننىڭ باغلىرىنى چىيەپ بۈگۈن جاللات يۈرەر .

نەگە باقسام كى كۆرەرمەن ئالىلەر ، پىغاننى مەن ،
ھەر قەدىمدە ئىسىي - مۇناپىق ، خەلقىمىنى پۇلغا ساتتىلەر .

كۆزۈڭنى ئاچ ئەھلى خەلق يىراق ② بىزدىن ئېشىپ كەتتى ،
بىرلىشىپ كۈچ بولۇپ بىز ، بىزگە مەنسۇپ ئانا يەر .

1934 - يىلى ئاتۇش

① خوجىنىياز ھاجى قوزغىغان قۇمۇل دېھقانلار ئىنقىلابىنى دېمەكچى .

② يىراق - ياۋروپا ۋە ئۈرۈمچىنى دېمەكچى .



مەنلى ئەپەندى شېئىرلىرى

قۇتۇلۇش يولىدا *

سەن ئۈچۈن ئەي يۇرتىمىز ، پەيدا بولسۇن بۇ جانىمىز ،
قۇتۇلۇش يولىدا سۈدەك ئاقتى بىزنىڭ قانىمىز .

قان كېچىپ ھەم جان بېرىپ ، ئاخىر قۇتۇلدۇردۇق سېنى ،
قۇتۇلۇشقا قەلبىمىزدە بار ئىدى ئىمانىمىز .

يۇرتىمىز بىز يۈز - كۆزۈڭنى قان بىلەن پاكىزلىدۇق ،
ئۆرلىگەن يالقۇن بىلەن پاكلىدى بەلكىم نامىمىز .

يارۇ ھەممەم بولدى بىزنىڭ ھىممىتىمىز سەن ئۈچۈن ،
شانۇ شۆھرەتلىك ئىدى ھىممەت بىلەن ئىجدادىمىز .

ئاتلارنىڭ جەڭلىرى ئۆچمەيدۇ تارىخ بېتىدىن ،
ئەسلى قالدى جەڭگىۋار — بىز ئۇنىڭ ئەۋلادى بىز .

مىلىتارىست بولدى گۇم ، ياۋدىن ھەم ئەل ئامان ،
ياشىسۇن ، مىڭ ياشىسۇن گۈزەل ئىستىقبالىمىز !

* «سامان يولى» : ھاجى ئىخچىم ، تۇرسۇن ئىياز ، ئوسۇن زېرىدىن ، شىنجاڭ خەلق
نەشرىياتى ، ۱۹۹۳ - يىلى ۱۲ - ھەپتە شېئىرنىڭ يېزىلغان ۋاقتى ئېنىق ئەمەس .



مەملى ئەپەندى شېئىرلىرى

بىز — ۋەتەن ياشلىرى *

بىز — ۋەتەن ياشلىرى بىز ،
يۇرتقا قۇربان باشلىرىمىز .
ساغلام كۆڭۈل ، ساپ ۋىجدان ،
بىزنىڭ يولداشلىرىمىز .

چېكىندى بىزنىڭ يۇرتىمىزدىن ،
جاھالەت بىرلەن زۇلمەت .
ئېچىلدى ئەمدى كۆزلىرىمىز ،
خۇراپاتتىن بولدۇق ئازاد .

بىز — ۋەتەن ياشلىرى بىز ،
كۈرەش بىلەن تاپتۇق ھايات .
ئەل قەلبىنى ئويغىتىمىز ،
ئويغىنىشتىن كېلەر نىجات .

1934 - يىلى ، ئاتۇش

* «سلمان يولى» : ھاجى ئەخمەت ، تۇرسۇن نىياز ، تۇرسۇن زېرىدىن ،

شىنجاڭ خەلق نەشرىياتى ، 1993 - يىلى نەشرى ، 144 - بەت .



مەھتەلى ئەپەندى شېئىرلىرى

مەھمۇد باش ، سەركەردىمىز شاھ مەنسۇر ،
 ۋەتەن ئۈچۈن قان ئاققۇزغان داھىيلار .

مىڭ ياشا ، مىڭ - مىڭ ياشا پىدائىيلار ،

.....

1834 - يىلى



• بۇ شېئىرنى ئالاۋۇدۇن شاۋۇدۇن ئەسلىپ بەرگەن .

① شېك دۇبەن - شېك شىسەي



كەلدى *

يەرنىڭ ئىسسىق يۈرىكىدىن تۇغۇلغان ،
 ۋەتەن ئۈچۈن جان كۆيدۈرۈپ بەل باغلىغان ،
 ئانىلارنىڭ نالە - زارىنى ئاڭلىغان ،
 بالىلارنىڭ غەمگۈزارى پىدائىي كەلدى .

ئاسمىدىن كۆچۈپ كەتكەن يۇلتۇزلار ،
 ئوچىقىمدا ئۆچۈپ كەتكەن قوڭۇرلار ،
 سەيدا ياتقان تاش ئەمەستۇر ، ئۇ باشلار ،
 ھۆرلۈك ئېلىپ بۇ ئۇپراققا پىدائىي كەلدى .

بۇ زاماننىڭ زومىگىرى شېڭ ① دۈبەن ،
 ئۇ پىرتقۇچ ئىت - توڭگۇزىدىن تۈرەلگەن ،
 ئۇ بىزلەرنىڭ قېنىمىزدىن سەمىرىگەن ،
 قىلماق ئۈچۈن ئۇنى لەت ، پىدائىي كەلدى .

بىز ئىزچىلار سىلەرگە ھەممىم بولىمىز ،
 مىڭ پاشا ، مىڭ - مىڭ پاشا پىدائىيلار .



ئالتۇن ئۆلكە *

ئۆلكىمىز ئالتۇن ئۆلكە ، ئالتۇن تاغۇ تاشلارى ،
ئالتۇن رەڭدە چاقىنايدۇ بۇغداي ، قولاق تاشلارى .

ئۆلكىمىز ئالتۇن ئۆلكە ، بىز پىداكار ياشلارى ،
قەدىرلىمىز ئېرىپاتىنى ، بىز ئىلىم يولداشلارى .

بۇ ئۆلكىنىڭ پەرزەنتى ھەر بىرىدۇر ئارىلان ،
جەڭگە تەييار ئەرك ئۈچۈن بۇندا سانسىز قەھرىمان .

يۇرتىمىز ئالتۇن ئۆلكە ، بىز ئۆلىك قۇربانى بىز ،
بەخشىلىدە بولدى ئاڭا ، قەلبىمىز - ۋەجدانىمىز .



* «سىلمان يولى» : ھاجى ئىلمىت ، تۇرسۇن ئىياز ، تۇرسۇن زېرىدىن ،
ئىسراجا خەلق نەشرىياتى ، 1993 - يىلى 1 - نەشرى ، 146 - بەت .
* بۇ شېئىرنىڭ يېزىلغان ۋاقتى ئېنىق ئەمەس .



مەملى ئەپەندى شېئىرلىرى

ئويغىنىڭ ئەھلى ۋەتەن !

ئويغىنىڭ ئەھلى ۋەتەن ، بىزمۇ شادان بولىنىڭ ① ،
ئىلىمۇ ئېرىپان يولى ئۈچۈن ئەمدى قۇربان بولىنىڭ .

ئەچچە يىللار ئۇخلىدۇق ، كۈندۈز ئىدى قاراڭغۇلۇق ،
ئېچىلىپ ئېرىپان يولى قاراڭغۇلۇق بولدى يورۇق .

ئەي ۋەتەن ئەۋلادى ئەمدى ئۇيقۇدىن كۆزۈڭنى تاج ،
تۇتۇشۇپ قوللارغا قول شادۇ خەندان بولىنىڭ .

ئىلىمۇ ئېرىپان نۇرى ئال ، مىللىتىڭ باشىگە ساچ ،
ئۆزگىدەك ، ئۆز يۇرتىمىزغا بىزمۇ سولتان بولىنىڭ .

1834 - يىلى ، ئالتۇش



① بولىنىڭ — بولايلى دېگەن مەنىدە .



مەملى ئەپەندى شېئىرلىرى

قوپ ، ئەي ئاداش !

قوپ ، ئەي ئاداش ئەتراپىڭغا باق ،
باق نە كۆرەرسەن ! ئويلىغىن ئۇزاق .
دەرسۇ ئىبىرىتلەر كېلەر جاھاندىن ،
ياۋروپالىقلاردىن ئال ئەمدى ساۋاق .

بىر ، ئىككى ، ئۈچ ...
بىرلىكتە زور كۈچ .

ئۇلار ئىلىمۇ ھېكمەتتە يۈرەر ،
سەنئەتتە كۆپ ھىممەتتە يۈرەر .
يەردە ، ھاۋادا ، سۇدا ئۈزۈرلەر ،
جۈملە جاھاننى يۇتماق ئىستەرلەر .

بىر ، ئىككى ، ئۈچ ...
بىرلىكتە زور كۈچ .

1934 - يىلى ، ئاتۇش



* جاھالەت *

كۆكرەك كېرىپ جەڭ قىلدۇق قاراڭغۇلۇق جاھالەتكە ،
باشلاش ئۈچۈن بۇ ۋەتەننى ئاسايىشلىق - ئادالەتكە ،
شۇ تۈپەيلى قالدۇق مانا تۈرلۈك - تۈمەن ھاقارەتكە ،
ئېرىشمەيلا ھالاك بولدۇق ئارزۇيىمىز ساتامىزغا ،
قولدىن كەتتى بۇ تۇپراق ، تولدى ئېغىر ئاپەتكە .

جاھالەتنىڭ قارا تەسى ، زۇلمىتىنى تېتىدۇق ،
كۆكرەكلەرگە ئوق تەكسە ، بۇلى تېخى بىلمىدۇق ،
يىلان چاقسا يۈرەكنى «دۈشمىنىم بۇ» دېمىدۇق ،
ئۆيگە كىرگەن ئاپەتنى يەنجىپ ، بىتچىت قىلمىدۇق ،
ئېرىشەلمەي بەختكە ، قالدۇق بۈگۈن لەنتىگە .


ئۆيدىن چىقىپ قارىساق : ئاسمىنىمىز بىپايان...
بايلىقىمىز بەھىساب مىسلى دېڭىز ، بىر ئوكيان ،
ئۆزگە بىلەن كارى يوق ئۆز غېمىدە ھەر ئىنسان ،
ئانا تۇپراق - ئانا يەر ، ئانا ئاسمان پەرىشان ،
ئاسمان ، زېمىن ئايلاندى قورقۇنچىلۇق لەنتىگە .



مەملى ئەپەندى شېئىرلىرى

بىر قونالغۇ ئالەم بۇ پەقەت بىرلا كېلىمىز ،
 كۆزنى يۇمۇپ تۇرمايلى ئويغاق تۇرسۇن كۆزىمىز ،
 ۋەتەن ئۈچۈن ، ئەل ئۈچۈن كېرەك بولسۇن تېنىمىز ،
 شۇندا مىللەت ھۆر بولۇر ، روناق تاپار ئېلىمىز...
 يۈز كېلەيلى ئەي دوستۇم ، بۇ ئېزىلگەن مىللەتكە !

1934 - يىلى



 * بۇ شېئىرنى فۇلجا شەھەر شەرق مەھەللىسىدىكى مەرھۇم ئابدۇقادىر دا-
 موللام 1995 - يىلى مايدا ياتقا ئېلىپ بەرگەن . لېكىن ئاخىرقى ئىككى
 مىراسىنى ئەسلىيەلمەيمەن . ئابدۇقادىر داموللام ئەسلى ۋەتەنپەرۋەر ئالىم
 ئابدۇقادىر ئەزىزنىڭ ئوغلى بولۇپ ، ئۇ 1924 - يىلى دادىسى قەستكە ئۈچ-
 رىشان يىلى تۇغۇلغان .



مەملى ئەپەندى شېئىرلىرى

* ئويغان ، خەلق *

ئويغان ، خەلق ! يۇرتۇڭنى سەن قۇتۇلدۇر ،
مەكتەپ بىلەن چىراغ ياتقىن ، نۇر تولدۇر .

پۈتسۇن ئەمدى زۇلمەت ، دىۋى ئىستىبادات ،
شۇم ئەقىدىدىن ، قارا كۈندىن بول ئازاد .

ساتادىنىڭ ئۈچۈن تىرىش ، ھىممەت قىل ،
پەرزەنتلەرنى ئاقارتىشقا خىزمەت قىل .

دەس تۇر ، ئەمدى ئاتلان خىزمەت يولىغا ،
ھوما قۇشى قونسۇن ئەۋلاد بەشىغا .

1934 - يىلى ، ئاتۇش

* «سەلمان يولى» : ھاجى ئەخمەت ، ئۇرسۇن لىياز ، ئۇرسۇن زېرىدىن ،
شىنجاڭ خەلق نەشرىياتى ، 1993 - يىلى 1 - نەشرى ، 143 - بەت .



مەسىلى ئەپەندى شېئىرلىرى

بىز — مۇئەللىم *

بىز — مۇئەللىم ! يۇرتلاردا مەكتەپ ئاچىمىز ،
خەلقىمىزگە يوپپورۇق نۇرلار ساچىمىز .

تالاي يىللار زۇلمەتتە تىنەپ خار بولدۇق ،
ئىلىم — ئېرىپان يولىغا شۇنچە زار بولدۇق .
خۇراپاتتا قالدۇرۇپ ئەزدى زالىملار ،
كۆزلىرىمىز قارىغۇ كۆپ ناچار بولدۇق .

بىزنىڭ ماڭغان يولىمىز ساتامەت يولى ،
بىز ۋەتەننىڭ يېڭىدىن ئېچىلغان كۈلى .
ئوقۇتىمىز ئەۋلادنى يېڭى پەن بىلەن ،
پۇختا بولسۇن مەكتەپنىڭ بېسىلغان ھۈلى .

يورۇق تاڭغا تەلپۈندى ۋەلايىتىمىز ،
ئىلىم بىلەن تىكلەنگەي ئىناۋىتىمىز .
مەنبە بولدى ئېرىپانغا يۇرتىمىز ئاتۇش ،
ئېرىپان بىلەن ئېچىلغاي ساتامەتىمىز .

1934 — يىلى ئاتۇش

* «سامان يولى» : ھاجى ئىخسەت ، تۇرسۇن لىياز ، تۇرسۇن زېرىدىن ،
شىنجاڭ خەلق نەشرىياتى ، 1993 — يىلى 1 — نەشرى ، 141 — بەت .



ۋەتەن ئۈچۈن *

ۋەتەن ئۈچۈن تەرەققىيات ئىستىمىز ،
 ئارزۇيىمىز راۋاجلانسا مائارىپ .
 جاننى پىدا قىلدۇق ئەزىز ئۆلكىگە ،
 بىزنىڭ يۈرەك زامانلارغا مۇخالىپ .

بولسا دەيمىز بىزدە ھوقۇق ، ئادالەت ،
 بولسا بەربات خۇراپاتلىق ، جاھالەت .
 شۇنىڭ ئۈچۈن ياشسۇن بۇ ئىنقىلاب ،
 زاۋال تاپسۇن ، ناھەقچىلىق ، ئىختىلاب .

پورەكلىسۇن گۈزەل باھار گۈللىرى ،
 شوخ سايىرسۇن يۇرتىمىز بۇلبۇللىرى .
 ئىقبال ئۈچۈن بولايلى بىز ئىتتىپاق ،
 چىلۋىلەنسۇن مەرىپەتنىڭ نۇرلىرى .

1935 - يىلى، ئلتۇش

* «سلمان يولى» : ھاجى ئەخمەت ، تۇرسۇن نىياز ، تۇرسۇن زېرىدىن
 شىنجاڭ خەلق نەشرىياتى ، 1993 - يىلى 1 - نەشرى ، 140 - بەت .



* مۇئەللىم *

زۇلمەت قاراڭغۇغا ئوت ياتقۇچى مۇئەللىم ،
قارشى تەڭكۈر دۈشمەنگە ئوق ئاتقۇچى مۇئەللىم .

زۇلۇم بۈگۈن ئىس كەبى تاراپ ئانا تۇپراقتا ،
قالدى خەلقىم زۇلمەتتە ئازاب بىلەن پىراقتا .

ھەر جايغا مەن قارىسام ئاچچىق ئەلەم نالە - زار ،
ئېيلىمىغان زېمىندە بۇ خەلقىمگە غەمگۈزار .

ئىس - تۈتەكنىڭ ئىچىدە قالدى خەلقىم بىكۇمان ،
ھېچبىر خۇۋلۇق بەرمىدى ئۆز يېرىمىز بۇ زامان .

ساۋاتسىزلىق ، يۇرتۋازلىق بۇزدى بىزنى - سەيداشنى ،
بىلەلمىدۇق ئادەمدەك بۇ تۇپراقتا ياشاشنى .

ھەر قەدىمدە ھەر جايىدا كېرەك بىزگە مۇئەللىم ،
قۇتۇلايلى زۇلمەتتىن ئېلىپ ئۇندىن زور بىلىم .

1925 - يىلى ، قەشقەر .

* بۇ شېئىرلىرى مەرھۇم ئىمىنجان تۇرسۇن ئوقۇپ بەرگەن .



مەسىلى ئەپەندى شېئىرلىرى

ئەي ئانا يەر

ئەي ئانا يەر ، كۆزلىرىڭدە ئۈمىد پارلار ھەر زامان ،
ئۈستۈڭىدىدۇر گامى تۇتۇق ، گامى روشەن كۆك ئاسمان .

ئۆتتى تارىخ ، ئۆتتى يىللار ، ئىستىباتلار ئۆتتى كۆپ ،
جەڭ - چېلىشلار يالقۇنىدا چىقتى سانسىز قەھرىمان .

ئەي ئانا يەر ، پاك مۇقەددەس سەندە بىزنىڭ جانىمىز ،
سۆيگۈ - مېھرىڭ ۋە سۈتۈڭىدىن پۈتتى بىزنىڭ قانىمىز .

جان تىكىپ چۈشتۈق كۈرمىشكە ئىلىم - ئېرپان يولىدا ،
ئاھ ، لېكىن جاھىل گۇرۇھ بىزنى يوقاتماق كويىدا .

بەلى بىزنىڭ توختىماستىن باسىمىز مەزمۇت قەدىم ،
ئەمما بىزگە باش پاناھىدىن بەكمۇ لازىمدۇر يارىم .

ئەل يوقالماي ، كەلدى سەندە جەڭدە كۆكلىپ بەرق ئۇرۇپ ،
قايىنغان قان ، چاقىنغان تىغ بولدى دائىم يارىمىز .




مەسلى ئەپەندى شېئىرلىرى

ئەمدى ئەللىك بەختى كەلدى دەپ خۇشال بولغان ئىدۇق ،
ئۆزلىدى تەتۈر قۇيۇن ، توسالدى يول ، داۋانسىمىز .

كۆپ زامان تارتتۇق نادانلىق دەردىنى ئىمىران بولۇپ ،
ئەمدى ئاچساق يېڭى مەكتەپ توسالدى ئىلىم - ئېرىپىمىز .

1935 - يىلى ، ئاتۇش





ئىزچىلار *

- بىز ئىزچىلار بىز ، قوللىرىمىز كالا ،
كۆزىمىز ئورلۇق ، قەلبىمىز ساغلام .
خەلق يولىدا ئالغا بېسىمىز ،
دۈشمەنگە قارشى ساقلاپ ئىستىقام .
ئۆگەن تىرىشىپ ، ياش ئىزچى بالىلار ،
ۋەتەن غېمىدە قاپنار ۋىجدانلار .
- ئۇزۇن ۋاقىت بىز زالىم قولىدا ،
ئىشلىيەلمىدۇق خەلق يولىدا .
قوللۇق ئورلىدىن ئەمدى دەس ئۇرۇق ،
ئالغا ئۆرلەيمىز ئېرىپان ئۇرىدا .
ئۆگەن ، تىرىشىپ ياش ئىزچى بالىلار ،
ۋەتەن غېمىدە قاپنار ۋىجدانلار .
- ئۆسكەن يۇرتىمىز تاغلىق ، شېھىل ئاش ،
ۋەتەن غېمىدە پىدادۇر بۇ باش .
ماڭغان يولىمىز ئىسپاتلىق يولى ،
قاپنىما بۇ يولىدىن ئىزچى قەبرىنىداش !



مەملى ئەپەندى شېئىرلىرى

تۆگەن - تىرىش ، ياش ئىزچى بالىلار ،
ۋەتەن غېمىدە قاينار ۋىجدانلار .

1935 - يىل



* «سامان يولى» : ھاجى ئىخچىم ، تۇرسۇن نىياز ، تۇرسۇن زېرىدىن ،
شىنجاڭ خەلق نەشرىياتى ، 1993 - يىل 1 - نەشرى ، 145 - بەت .



مەملى ئەبەدى شېئىرلىرى

كەلدۇق سالامەت ئايلىنىپ *

(1935 - يىلى تەۋپىق ئاتۇشتا يولغا قويغان يېڭى مائارىپنىڭ نەتىجىلىرىنى تەشۋىق قىلىش ۋە ئۇنىڭ تەسىرىنى باشقا جايلارغا كېڭەيتىش مەقسىتىدە 40 نەپەر ئوقۇغۇچىنى تەشكىللەپ ، ئۇلارنى پەيزاۋات ، توققۇزاق ، ئوپال ، تاشمىلىق ، يېڭىسار ، قەشقەر قاتارلىق جايلارغا پىيادە ساياھەتكە ئېلىپ بېرىپ ، ئاقارتىش پائالىيىتىنى قانات يايدۇردى . ئۇلار ساياھەتتىن قايتقىنىدا ئاتۇش كوچىلىرىدىن مۇشۇ ناخشىنى ئېيتىپ ئۆتەتتى .)

سەپەر قىلدۇق ، تاغلار ئاشتۇق ،
يېڭىلىقتىن ئۇرلار ساچتۇق ،
خەلقىمىزگە قۇچاق ئاچتۇق ،
كەلدۇق سالامەت ئايلىنىپ .

بەھۋە يولنى ماڭمىدۇق ،
بىز يولدا ھەرگىز ھارمىدۇق ،
ئىشىمىز بىكار ھەم قالمىدۇق ،
كەلدۇق سالامەت ئايلىنىپ .



مەھسلى ئىپەندى شېئىرلىرى

پىيادە چۆللەردىن ئۆتۈپ ،
ھەر يەردە ئىكلى ئويغىتىپ ،
كونىلىقنى قورقۇتىپ ،
كەلدۇق سالامەت ئاپلىنىپ .

1935 - يىلى



* «سامان يولى» ؛ ھاجى ئىخسەت ، ئۇرسۇن ئىياز ، ئۇرسۇن زېرىدىن ،
ئىسراجال خەلق نەشرىياتى ، 1993 - يىلى 1 - نەشرى ، 148 - بەت .



ئانا *

سەنكى زۇلمەت ئىچىدە قۇياش ،
نۇرلىرىڭدىن ئالەم مەنئەت .
ھەر قەدىمىڭ بۈيۈك بىر پاشاش ،
چەكسەڭمۇ كەر چاپا - مۇشەققەت .

كۈرەش ئىچىدە چوڭ قىلىدىك مېنى ،
بىلىم بېرىپ ئوڭ قىلىدىك مېنى .
ئۈمىد - ئارزۇ چېچەكلىرىگە ،
ئىرادىگە ، مۇڭ قىلىدىك مېنى .

قارغىش ئەككۈر بۇ مەيىت زامان
بىزگە خوۋلۇق بەرمىدى پەقەت .
بىلىم بىلەن ئاچىمىز يولى
قەلبىلەردىن تۆكۈپ مۇھەببەت !

ئوقۇدى ، ئوقۇدى ، ئوقۇدى ياشلار ،
مۇنبەت بەرگە ئايلاندى تاشلار .



مەھسلى ئەپەندى شېئىرلىرى

سەن زۇلمەتنىڭ ئىچىدە قۇياش ،
سېنى بەختكە قىلىمەن ھاپاش .

1935 - يىلى ، قەشقەر



• بۇ شېئىرنى مەرھۇم ئالاۋۇدىن شاۋۋۇدۇن ئىپتىدى دەپ بەرگەن .



مەملى ئەپەندى شېئىرلىرى

نېمە كېرەك ؟ *

نېمە كېرەك ؟ ئەي سەبىي بالىلار .
بىزگە بۈگۈن ، قېنى ئويلاڭلار .

ئىزچىلارنىڭ قولىدا قەلەم
قەلبىدە بار نەپرەتى - ئەلىم .

ئەگىشىڭلار ئۇلار كەينىدىن ،
ئۇلار جەڭگىۋار ، پاكىتۇر خەيرىدىن .

بىز يۇرتلارنى ئارىلاپ كېلىمىز ،
خەلقىمىزگە بىلىم بېرىمىز .

بىزنى زۇلۇمدىن قۇتقۇزار مەكتەپ ،
بىلىم ئېلىش — ئەڭ چوڭ ئەدەپ .

نېمە كېرەك ؟ ئەي سەبىي بالىلار ،
ئىزچىلارنىڭ كەينىدىن مەڭگۈ مېڭىڭلار !

1935 - يىلى ، ئاتۇش

• بۇ شېئىرنى مەرھۇم ئالاۋۇدىن شائۇۋۇن ئىپەندى دەپ بەرگەن .



مەملى ئەپەندى شېئىرلىرى

پارچە

سۆيىمە سۆيىمەن ،
يەر بىلەن يەكسان بولما .
سۆيىمە سۆيىمەن ،
مىسرىغا سۇلتان بولما .

1835 - يىلى ماي ، ئاتۇش





ئىلتىجا *

نە بولۇردى رەھبە قىلساڭ بۇ خەلققە پەرۋەردىگار ،
ھۆر بولسا ئىدى مىللەت چىقار ئىدى مىگىبىر خۇمار .

نە گوناه قىلدۇق ساڭا بۇنچە زار - خار بولغىلى ،
باش كۆتۈرمەي ئۆتتى كۈنلەر تۇردۇق ئىدى كۆز يۇمغىلى .

باشنى زۇلمەت ، باشنى قىسمەت يۇرتتا ئېھسان قالغىدى ،
باشنى كۈلپەت ، باشنى قىپەت ، دىئا ئىمان ياتغىدى .

قىش كېتىپ كەلدى باھار ، باھاردا قۇشلار مۇزلىغان ،
ئەگە باقسام سوغ چىراي ، كۆڭۈل قەلبەلەر توڭلىغان .

ئېھ ، مېنىڭ پەرۋەردىگارم — پۈتكۈل ئالەمگە خۇدا ،
بىر قىلىچ بەر ماڭا ، دۈشمەن چىقىدىن قىلاي جۇدا .

1935 - يىلى، ئۆكتەبىر

* بۇ شېئىرلىرى زەينۇل ئابىدىن داموللام ئوغلى ۋارىس ئىپەندى ساقلىغان .



مەنلى ئەپەندى شېئىرلىرى

پارچە

نە بىلۇر ئېرىپاتى؟

كىشىكىم كۆرەمەش مەكتەپ ،

ئالتۇندا كۇلا كەيسە ئېشەك ،

يەنە مەركەپ ، يەنە مەركەپ .

1935 - يىلى ، ئاۋغۇست





مەملى ئەپەندى شېئىرلىرى

بىزنىڭ كۈنىمىز *

ئوڭ يېنىمىغا باقىسام قۇياش بار ،
سول يېنىمىغا باقىسام ، تولۇن ئاي .
بىز زۇلمەتتە شۇنچە بىخەتەر ياتىمىز ،
قېرىنداشىم ، ئەي تۇغقىنىم ھالىڭغا ۋاي !

سېنىڭ كۆزۈڭ بۇ قىسىمنى كۆرمىدىمۇ ؟
سېنىڭ روھىڭ بۇ ئاچچىقنى سەزمىدىمۇ ؟
شۇم سىياسەت تەننى قىيناپ ئەزمىدىمۇ ؟
ئۇخلىمىدىق ئاچچىق يۈتۈپ بىر قالاي .

ئانا ئۇپراق ، بۇ بايلىقلار ھەققىمىز ،
قولدىن كەتكەن ئەزىز ۋەتەن خەلقى بىز .
ئۆتۈپ كەتتى بەھۋەدە بۇ كۈنىمىز ،
بولۇپ قالدۇق بىر بىچارە ، بىر گاداي .

تەس بوپ كەتتى بىزگە ئەمدى ياشىماق ،
بولسۇن قولدا ئۈمىد دېگەن بىر چىراغ .

° بۇ شېئىر ئېكساق باشلانغۇچ مەكتەپتىكى مەرھۇم ئىمىنجان
نۇرسۇن خاتىرىسىدىن ئېلىندى . مەملى ئەپەندىنىڭ بۇ شېئىرى
1936 - يىلى يازغىلىقى مەلۇم .



* مۇبارەك ۋەتەن *

ئەي مۇبارەك ئاقلار يۇرتى — ۋەتەن ياشارسەن ،
پەرزەنتلەر باشقا تېشى نۇرلار ساچارسەن .

ئاغلىرىڭ ئالتۇن ، كۈمۈش ، زىلال سۇلار بويلايدۇ ،
دۈشمەنلىرىڭ بەك ئاچ كۆز ، ئالماقنى ئويلايدۇ .

ئوتلاقلىرىڭ ياپپېشىل سانسىز ماللار بايلايدۇ ،
قىمىز ئۈچۈن تاغ ئەھلى يىلقىلارنى بايلايدۇ .

ۋەتەن خەلقى ئويغاندىن ، ئاچ كۆزۈڭنى ، ئولتۇرما ،
بۇ جەننىجان يۇرتۇڭنى خەپلىت بىلەن ئولدۇرما .

ئەل يۇرتىغا تەر تۆكمەك پەرزەنت ئىشى ، بۇرچۇڭدۇر ،
يولغا چىققان كارۋانسەن ، ئىلىم ئېرىپان رولچىڭدۇر .

* «سەلمان بولى» : ھاجى ئەھمەت ، تۇرسۇن ئىياز ، تۇرسۇن زېرىدىن ،
ئىسەنجاڭ خەلق نەشرىياتى ، 1993 - يىلى 1 - نەشرى ، 142 - بەت . بۇ شېئىر
ئىسەنجاڭ بېزىلغان ۋاقتى ئېلىق ئەھمەت .



تەنقىد *

سەلەردە بار ئەجەپ بىر خىل ئەيىبلەر ،
ئەشە ، ھاراق ، ئەيىۋاندىك كەيپلەر .

ئوپىئاسىلەر قەغەز ، قىمار دېگەننى ،
ئىت يېمەيدۇ سىلەر نان دەپ يېگەننى .

تەنقىد قىلدۇق ، ئەخلاىڭىز تۈزۈلەر ،
تۈزۈلمىسە سىزدىن ئۈمىد تۈزۈلەر .

ئەشە تارتىپ رەڭگىڭىزدە ھېچ قان يوق ،
شۇڭا سىزدە ئادەمگە خاس ۋەجدان يوق .

ئوغرا مېڭىڭ ، ئۈلگە ئېلىڭ بىزلەردىن ،
ئەھلى ۋەتەن بىزار بولدى سىزلەردىن .

1936 - يىلى

* «سلطان بولى» ، ھاجى ئەخمەت ، ئۇرسۇن لىياز ، ئۇرسۇن زېرىدىن ،
شىنجاڭ خەلق نەشرىياتى ، 1978 - يىلى 1 - نەشرى ، 10 - بەت .



مەملى ئەپەندى شېئىرلىرى

قۇتلۇق سەپەر *

ياتقان ئىمدۇق ئاۋۇلدا بىز ،
ھېچ يەرنى كۆرمەي ئېزىلىپ ،
كەلدۇق بۈگۈن ئەل ئايلىنىپ ،
ھەر يەردە خەلق ھالىن بىلىپ .

بىز يولدا ھەرگىز ھارمىدۇق ،
بىھۈدە يولنى بىز ماگمىدۇق ،
ئىشىنىز بىكار ھەم يانمىدۇق ،
ئىسيان سېلىپ ، چار سېلىپ .

ھەر جايدا ئادەم كۆپ ئىكەن ،
ھالى زەپمۇ خار ئىكەن ،
دۈشمەننى ئۇلار بىلىمگەنكەن ،
تۇردى ئورنىدىن ئويغىنىپ .

• بۇ شېئىرنى زەينۇل ئابدىدىن داموللام ئوغلى ۋارىس ئەپەندى سەلىمخان .
لېكىن يېزىلغان ۋاقتى ئېلىق ئەمەس .



مەملى ئەپەندى شېئىرلىرى

قالمىدى ❄

نومۇس قالمىدى ساۋۇر ھاجىدا ،
ئىمان قالمىدى سۈفى ھاجىدا .
ياغنى كەم كەملىپ ، خەلقنى ئالداپ ،
ئىنساب قالمىدى ھەسەن ياغچىدا .
چىقتى دۈنەي پۇللارنى كۆزلەپ ،
يۈردى فالچىلار تىللانى ئىزدەپ .
قالمىدى ئىنساب ھېچبىر جاھاندا ،
كاززاپلار تاشلىرى كەتتى چېچەكلەپ .



• بۇ شېئىرنى مەۋلىۋى داموللام ئوغلى ۋارىس ئەپەندى ساقلىغان . لېكىن
يېزىلغان ۋاقتى ئېنىق ئەمەس .



مەمتىلى ئەپەندى شېئىرلىرى

نەر بولساڭ *

كەلگىنە دوستلار ، قېرىنداشلىرىم ،
تۇتقىن قولۇمنى ۋەتەنداشلىرىم .
بىھۇدە بولماس تۆكۈلگەن قانلار ،
ۋەتەن ئۈچۈندۇر ئاتقان ياشلىرىم .

قىنىدا تۇرسا داتلىشار قىلىچ ،
كۆكرەك قەيپىسىم يۈرىكىمگە پېچ .
نەر بولساڭ ئەردەك ياشىغىن ھەرتان ،
تىك تۇر ئۆلۈمگە ئىككىلىنمە ھېچ .

تەقدىرنى ئىنسان يارىتار ئۆزى ،
ياخشى - ياماننى ئاڭقارسا كۆزى .
بىختىك ئاللاھتا بولسا سەجدە قىل ،
دۈشمەندە بولسا تارتىپ ئال ئۇنى .

1936 - يىلى، نوپۇس

* بۇ شېئىرنى مەمتىلى ئەپەندىنىڭ قىزى ئەدىبە خانىم ئېيتىپ بەرگەن ،
لېكىن يېزىلغان ۋاقتى ئېنىق ئەمەس .



مەملى ئەپەندى شېئىرلىرى

ئۆز يەر دېگەن *

ئەي پاسبان ئاتىلار،
غەپلەت چېكىپ ياتماڭلار.
ۋەتەن ئۈچۈن ياشاڭلار،
ۋەتەن ئۇلۇغ ئاناڭلار.
ئۆز يېرىڭدە ياشارسەن،
ئۇندا دۇنيا تاپارسەن.
ئۆز يېرىڭگە ھىممەت قىل،
ئۆز يېرىڭگە مېھنەت قىل.
ئۆز يېرىڭدە بەختىڭ بار،
ئۆز يېرىڭدە تەختىڭ بار.
ئۆز يەر دېگەن جەننىتنىڭ،
ئۇندا بۇلۇر قەدىمىنىڭ.
ئۆز يەر دېگەن ئۆز ئانا،
ئۆز يەر دېگەن باشپاناھ.

1935 - يىلى ، ئاتۇش

° بۇ شېئىرنى ئاتۇشتىكى داڭلىق ئۆلىما مۇھەممەت داموللاھا -
جىم ئېيتىپ بەرگەن.



مەكتەپ

- مەبەدىمى ھىلمۇ ھايا ① مەكتەپ ئىرۇر ،
مەخزەنى سىدقو ساپا ② مەكتەپ ئىرۇر .
- موزلىغان دىللارنى ھىم چۈن نەۋ باھار
سەبزە خوردام ئىيلىگەن مەكتەپ ئىرۇر .
- توم تاراقى دۇنياۋى شەيئون ھەقىر ③
قائىدى راھى ھۇدا ④ مەكتەپ ئىرۇر .
- كوللە مەن يەر چوگاما لەمفەل كاما ،
مەسلىكو ئارى شىپا مەكتەپ ئىرۇر ⑤ .
- كەر باھار نۇر ئىزلىسەڭ مەكتەپلەرە ،
راھىتى ئىككى جاھان مەكتەپ ئىرۇر .
- ھەر كىشى ئىلىم ئىزدەيدىغان مەكتەپسېرى ،
قائىدى راھى ھۇدا مەكتەپ ئىرۇر .



مەملى ئەپەندى شېئىرلىرى

ئىلمى - ئېرىپان ئىزدىسەڭ زىندان يىراق ،

ئىلمى گۆھەر زوبىدىسى مەكتەپ ئىرۇر .

ئەي ۋەتەن ئەۋلادى ، تۇر سەن ، ياتىغىل ،

ھەم ئەقىلنىڭ گۆھىرى مەكتەپ ئىرۇر .



* «سامان يولى» : ھاجى ئەخمەت ، تۇرسۇن نىياز ، تۇرسۇن زىر -

دىن ، شىنجاڭ خەلق نەشرىياتى ، 1993 - يىلى ، 1 - نەشرى ، 147 - بەت . بۇ

شېئىرنىڭ يېزىلغان ۋاقتى ئېلىق ئەمەس .

- ① مەبەئى ھىلمۇ ھايا — مۇلايىملىق ۋە ھاياننىڭ باشلىنىشى .
- ② مەخزەنى سىدقوساپا — راستلىق ۋە پاكلىق خەزىنىسى .
- ③ دۇنيادىكى بارلىق نەرسىلەردىن خەۋەر بەرگۈچى .
- ④ قاتنىدى راھى ھودا — توغرا بولغان باشلاشنىڭ قاتنىدىلىرى .
- ⑤ مەستلىكلەر شىپا تاپىدىغان دوختۇرخانا — مەكتەپ دېمەكچى .



دۈشمەننى سەن *

نەپىزنىڭ تېشىپ تۇرسۇن يۈرىكىڭدە ،
 ئۇچراتقاندا ھەر قەدەمدە رەقىبى سەن .
 ئۇلارغىدۇر رەھىم قىلىش بىر چوڭ گۇناھ ،
 يىلان ، رەقىب باسمىچىلار ھەممىسى دۈشمەن .

دۈشمىنىڭ بار ، رەقىبلىرىڭ ئۆز ئۆيۈڭدە ،
 قىلىچىڭنى بىلەپ تۇرغىن بىلىيڭدە .
 يۈرگىن دائىم ۋەتەننى دەپ ئەل غېمىدە ،
 غۇرۇر ، ۋىجدان قايناپ تۇرسۇن يۈرىكىڭدە .

ئويغان ، ئاتلان ، ئەي ئىزچى پالۋانلار ،
 ۋەتەن ، مىللەت ئۈچۈن قاينار ۋىجدانلار .



* بۇ شېئىرلىرى مائارىپچى ئىمىنجان تۇرسۇن ساقلىغان ، لېكىن يېزىلغان ۋاقتى ئېلىق ئەمەس .



مەملى ئەپەندى شېئىرلىرى

* ئىسىمىڭ نېمە ؟ *

ئىسىمىڭ نېمە ، ئەي كىچىك بالا ؟

ئوينىشىڭ كاتتا - كاتتا .

يوق قولۇڭدا ھېدىيىكىڭ ①

يوق دىلىڭدا بىر ئىلىكىڭ .

ئىسىمىڭ نېمە ، ئەي كىچىك بالا ؟

ئەقلىڭ سېنىڭ كالتا - كالتا .

ئوقۇمىساڭ مەكتەپتە سەن ،

ئىشىڭ سېنىڭ چولنا - چولنا .

ئىسىمىڭ نېمە ، ئەي كىچىك بالا ؟

ياراشمايدۇ ساڭا تالا .

مەكتەپكە بار ، يۈگۈر ، تېز يۈگۈر

بىلىم ئالساڭ ساڭا يول قولا .

1936 - يىلى ، ئۈستۈنئاتۇش ، ئېكساق


* شائىر مەملى ئەپەندى 1936 - يىلى ماي ئايلىرىدا ئۈستازى ۋە



مەھىلى ئەپەندى شېئىرلىرى

يېقىن مەسلەككىشى تۇرسۇن ئەپەندىنى يوقلاپ ئۈستۈلشۈشقا چىققان
چېغىدا « ھۈسەيىنىيە مەكتىپى » يېنىدا لاي ئويىناۋاتقان بىر كىچىك بالى
نىڭ يېنىدا ئولتۇرۇپ ، يۇقىرىقى شېئىرنى چاقچاق نەرىقىسىدە ئوقۇغان .
بۇنى ئىمىلىغان تۇرسۇن ئىسلىپ بەرگەن .

① ھەپتىيەك — قۇرئان سۈرىلىرى بار كىچىك كىتابچە .






* قۇتۇلدۇق *

- ئۆلكىمىزدە نەلەر كەچتى ئويلايلى ،
كەچمىش تارىخ دەرياسىنى بويلايلى .
- مەمكۈم بولۇپ يىللار ، ئايلار ئۆتتىلەر ،
مۇستەبىتلەر بىزنى ۋەيران ئەتتىلەر .
- يۇرتىنى چەپىلەپ خالىغانچە كەزدىلەر ،
ئەلى خارلاپ زۇلۇم سېلىپ ئەزدىلەر .
- قوللىمىزغا مىللىتى ئېلىپ ئېتىلدۇق ،
بىزلەر ئەمدى ئۇ زۇلمەتتىن قۇتۇلدۇق .
- مەرەپەتنىڭ قۇياشىغا ئۈمىتۈلدۇق ،
قۇتۇلدۇق بىز ، قۇتۇلدۇق بىز ، قۇتۇلدۇق .
- ئەل ئويغاندى بىز غەپلەتتە ياتمايمىز ،
يۇرتىمىزنى ئەمدى ئۇنداق ساتمايمىز .



مەھسلى ئەپەندى شېئىرلىرى

قۇربانلارنىڭ قانلىرىنى ئاقلايمىز ،
يېڭىشلەردىن - يېڭىشلەرگە ئاتلايمىز .



* «سامان يولى» : ھاجى ئەخمەت ، تۇرسۇن ئىياز ، تۇرسۇن زېرىدىن ،
شىنجاڭ خەلق نەشرىياتى ، 1993 - يىلى 1 - نەشرى ، 143 - بەت .



بالمىلار ناخشىسى *

بىر - ئىككى ، ئۈچ ...

بىرلىك ئۇلۇغ كۈچ .

يەنجىپ ئۆتىمىز ،

توسقۇن كەلسە ئۈچ .

ئۆزىمىز كىچىك ،

تىلىمىز چۈچۈك .

دوپپىمىز ئالا ،

ئىشىمىز چالا .

ئالىمىز بىلىم ،

مەكتەپكە كىرىپ .

ئوتتۇرا يولدا

قالمايمىز ھېرىپ .

خەلق مېھرىبان ،

پىدا ئەزىز جان .

تۇغۇلغان دىيار ،

ئەزىز قەدىردان .

كۈندە تۇغۇلۇپ ،

ئايدا چوڭ بولۇپ .



مەنلى ئەپەندى شېئىرلىرى

يىلتىز يايىمىز ،
بىرىمىز ئون بولۇپ .

ئۆگەنسەك بىلىم
مۈشكۈللەر ئاسان .
بۇغرا ئەۋلادى ،
يېڭىلىمەس ھامان .

* * *

بىر - ئىككى ، ئۈچ...
بىرلىك ئۇلۇغ كۈچ .
يەنجىپ ئۆتىمىز ،
توسقۇن كەلسە ئۈچ .

1936 - يىلى

* بۇ شېئىر ئۈستۈن ئاتۇش ئېكمان ھۈسەيىنىيە مەكتىپى قۇرۇلغانلىقى
نىڭ 100 يىللىقى مۇناسىۋىتى بىلەن 1985 - يىلى نەشر قىلىنغان « مەش
ئەل » ژۇرنىلىنىڭ 109 - بېتىدىن ئېلىندى . بۇ شېئىرنى مەمنىلى ئە
پەندىنىڭ ئىزچىسى ئەشرەپ نىياز ئەسلىپ بەرگەن .



مەنئىلى ئەپەندى شېئىرلىرى

* بۈگۈن *

قاراغىچۇلۇقلار ، قارا زۈلمەنلەر ،
قارا پەرىسلەر يىرتىلدى بۈگۈن .
ئۇلۇغ ۋەتەننى ۋەيران ئەيلىگەن
ياڭ ، جىڭ ، زالىملار يوقالدى بۈگۈن .

ئىسىرلەر بويى تەڭسىزلىك بىلەن
ئۆيگە بىند بولدى ئۆمرىمىز .
مەرىپەت گۈلى ئېچىلىپ بۈگۈن ،
چۆمدى شادلىققا نەمكىن كۆڭلىمىز .

1936 - يىلى ، نورۇز ئېيى

* «بۈگۈن» مەزلۇمەتلىك مەزكۇر شېئىرنى مەنئىلى ئەپەندى ئەينى
يىللاردىكى مەكتەپلەردە تەسىس قىلغان « چوكتار سىنىپى » ئوقۇغۇچى -
لىرىغا يېزىپ بەرگەن بولۇپ ، ھازىرقا قەدەر ئۇرغۇن ئىزچى يولداشلارنىڭ
خاتىرىسىدە ساقلىنىپ قالغان .

① ياڭ ، جىڭ — ياڭزېڭشىن ۋە جىن شۇرىيلى كۆرسىتىدۇ .



ئۈمىد *

ۋاپا ئىزدەپ جاپا چەكسىم جۇدالىق نوستى بەختىمنى ،
كۆڭۈل بەرسىم نادانلەرگە چۈشەنمەي كەتتى قەلبىمنى .

تاپارمەن قايسى شادلىقنى ئۆزۈمنى بۇنچىلا خارلاپ ،
پېشانىمگە پۈتۈلگەن ئىش ئەمدى نە قىلاي زارلاپ .

ھاياتقا ئىشەنچىم باردۇر ، ياشاشنىڭ يوللىرى بىرلا ،
كۈرمەش قىلماقنى ئىستەيمەن ، ماڭاكى باش پاناھ — ئاللاھ .

ئۆمۈرنىڭ كۆكىدە نۇرلۇق ئۈمىدىنىڭ يولتۇزى ئۆچمەس ،
بۇ جېنىم بولسلا ئەندە ، ئىرادىم تۈزۈماس - تۈگىمەس .



* بۇ شېئىرنى ئاتۇش مەشەتلىك دىنىي ئۆلىما زىيىنۇل ئابىدىن مەۋلىۋى
ئۆزىنىڭ ئوغلى ۋارىس ئىپتىدائىگە قالدۇرۇپ كەتكەن . ئۇشبۇ شېئىرنىڭ
يېزىلغان ۋاقتى ئېنىق ئەمەس .



سۈت ئۇيقۇدا ✧

يىراقلارغا سەپەر ئەتتىم مىللەتنىڭ شادلىغىن ئىستەپ ،
رىيازەتكە بېرىپ بەرداش مەرىپەت نۇرىنى كۆزلەپ ،
سامالارغا باشقا ئەل - يۇرتلار كېتىپتۇ ھەسسىلەپ ئۆرلەپ ،
مېنىڭ خەلقىم سۈت ئۇيقۇدا ، بىز سۈت ئۇيقۇدا .

نېمە كۈن بۇ بىر بىزگىلا كېلىۋاتقان دەرد - ئەلەم ،
شېك ① دېگەننىڭ پەرمانى بىزنى ئەزدى ھەر قەدىم ،
بۇ خۇنخورلار ئوچىقىدا كۆيۈپ كەتتى كىتاب - قەلەم ،
مېنىڭ خەلقىم سۈت ئۇيقۇدا ، بىز سۈت ئۇيقۇدا .


باشقا چۈشكەن زۇلمىتىنى كۆرمىدى ھېچ بىر كىشى ،
دەريا - دەريا ئاتقان سۇلار ۋەتىنىمىڭ كۆز يېشى ،
بايلىقلارنى بۇلاپ ئالدى ، بىزگە قالدى ساي تېشى ،
مېنىڭ خەلقىم سۈت ئۇيقۇدا ، بىز سۈت ئۇيقۇدا .

ئەزىنىم ياگىرسا كۆكتە ئاڭلىغىلى ئادىمىم بارمۇ ؟
نۇر قۇياشم پارلىغىلى ئۆز ئالىمىم بارمۇ ؟



مەھسلى ئەپەندى شېئىرلىرى

سۆزلىرىمنى بۇ مىللەت كۆڭۈل قويۇپ ئاڭلارمۇ ؟
مېنىڭ خەلقىم سۈت ئۇيقۇدا ، بىز سۈت ئۇيقۇدا .



* بۇ شېئىرنى مائارىپچى ئىمىنجان تۇرسۇن ساقلىغان . لېكىن يېزىلغان ۋاقتى ئېلىق ئەمەس .
① شېك — شېك شىئىلى كۆرسىتىدۇ .



مەتلى ئەپەندى شېئىرلىرى

دوستلار ❀

دوستلار ، دوستلار ، قەدىردان دوستلار ،
نېچۈن ئاڭلايمەن دائىم شۇم خەبەر .
يوللار ، يوللار سوزۇلغان يوللار ،
قەبرىستاندىن قەبرىستان قەدىر .

ياشلار ، ياشلار ئاتقان شۇ ياشلار ،
دەريا بولۇپ قانغا ئايلىنىپ .
قانلار ، قانلار تۆكۈلگەن قانلار ،
تۆكۈلمىگەن ئالەم يارىلىپ .

بىزگە نۇر بوپ كۆرۈلگەن يەردە
يەتتە باشلىق باركەن جادۇگەر .
بارغانلاردىن يانمىدى ھېچكىم ،
بارمىساقمۇ ، ئوخشاش باش كېتەر !

❀ ئۇشبو شېئىرنى تارىخچى ، شائىر ئابدۇرەھىم توختى دەپ بەرگەن .



مەسلى ئەبەدى شېئىرلىرى

لەنەت ساڭا ، لەنەت خائىنلار *

سەن تۇپراقتىن يارالغان ئەمەس ،
شۇڭا ئۇنى بىلمەيسەن بۈيۈك .
سەن دۈشمەننىڭ قوينىدىكى مەست ،
تېنىڭ سېستى ، روھىڭدۇر ئۆلۈك ،
لەنەت ساڭا خائىن ئىت - كۈچۈك .
سەن خەلقنى چەتتىن بىر پەس ،
قەلبىڭدە يوق ۋىجدانلىق يۈرەك .
قەدىمىڭدە سېتىش - چېقىش بار ،
ئادەم يوقتۇر سېنى سۆيگۈدەك ،
لەنەت ساڭا دۈشمەن ئىت - كۈچۈك .

لەنەت ساڭا ، لەنەت خائىنلار ،
لەنەت ساڭا ئەلدىن - ۋەتەندىن .

ئەل قېنىنى ئىچىپ ياتقانلار ،
مۇناپىقلار ۋەتەن ساتقانلار .



مەھسلى ئىپەندى شېئىرلىرى

لەنەت ساڭا ، لەنەت سىياسەت ،

لەنەت ساڭا ساختا ھەقىقەت .

1837 - يىلى



* بۇ شېئىرلى مائارىپچى ئابدۇقادىر توختى ئىپەندى يادقا ئېيتىپ بەرگەن .



تۈرمە خاتىرىسى *

1

نەچچە يىل كەزىم ، بۇ دىيارى غۇربەتتى ،
كۆرمىكىنىم مۇنداق تازاب - ئوقۇبتى .
ئاقسۆت كېلىپ ئەلگە ، قىلىپ خەلق ئۈچۈن خىزمەت ،
مۇكاپات ئورنىدا ئالدىم بۇ تازارى كۈلپەتتى .

تاقىتىم تاق بولدى بۇندىكى خەلقنىڭ نىدايىدىن ،
قۇلاقلىرىم گاس بولدى كىشىلەر سادايدىن .
ئېغ ، بىچارە مەزلۇملار ! گۇناھى زادى نېمە ؟
بىر ماگدامچە يەر تەگمىش بۇ ۋەتەن پاناھىدىن .

روھىم ئىجىب قىسىلدى يالغۇزلۇقتا ، تۇتقۇندا ،
سائىتلىرىم ئۆتمەكتە كىشىلىنىپ زۈلمەتتە .
يېشىم ئوتتۇز ئالتە ياش تاشتىن بەنتەر قاتتى باش ،
ئادا بولار ئوخشايمەن بۇ خىل قايغۇ - ھەسرەتتە .

2

تۇتقۇن بولدى بۇلبۇللار يۇرتى بۇلغىدى قاغا .



مەسئەلى ئىبەندى شېئىرلىرى

كەم بولسا ۋەقەنپەرۋەر بىر كۈنى ئېسىلۇر دارغا .

بۇ قاراڭغۇ يىللاردا تاپالمىدىم ئادالەت ،

ئادالەتكە ئىنتىلىشىم ، قولغا ئالدى سىياسەت .

خەلقىم ئۈچۈن ئىلىم - پەن تەرەققىيات ئىستىدىم ،

نەيتىم ساپ ، دىلىم ئاق ، ئۆتكۈزۈشۈم جىنايەت .

قادىر ھاجى كىرىپ كەلدى يېنىدا گۈندەپاي ئالتە ،

ھەقىقەت نە ، ئادالەت نە ، بىلىمىدۇ ئەقلى بەك كالتە .

كىشەن قىسنى سېلى تەۋپىق ، قىلما زەررىچە پەرياد ،

پىدا قىل جاننى سەن ئەمدى ، بېشىڭغا كەلدى بۇ ئەرسات .

ئۇرغۇپ تۇرغان ئىسسىق قان جىسمىدا ئىسيان ئېتەر ،

كۈندە مۇشتۇمدەك كېسەك ، خەت يېزىپ تۈگەپ كېتەر .

خۇدا بىلۇر بالىلىرىم قالدى دادۇ پەريادتا ،

دېرىكىمنى ئالالماي سەرسان بولۇپ ھەر ياقتا .



مەملى ئەپەندى شېئىرلىرى

ئەل خانىنى مەمىتىمىن ① ئىچى قارا مۇناپىق ،
ھۆكۈمەتكە ئۈستۈمدىن خەۋەر بېرىپسەن ساختا .

1937 - يىلى ماي ، قەشقەر ، يارباغ تۈرمە



* سامان يولى : ھاجى ئەخمەت ، تۇرسۇن نىياز ، تۇرسۇن زېرىدىن ،
شىنجاڭ خەلق نەشرىياتى ، 1993 - يىلى 1 - نەشرى ، 149 - بەت .
① خانىن مەمىتىمىن — ئەسلى ئاتۇشلىك مەشەت دېگەن يېرىدىن . بۇ
يەردە 1930 - ۋە 1940 - يىللىرى شېڭ شىسەي ۋە گومىنداڭ ھاكىمىيىتى
ئۈچۈن بارلىقىسى ئاتىۋەتكەن خەلق دۈشمىنى — مەمىتىمىن ئاتى كىرىپك
كۆزدە تۇتۇلىدۇ .



مەملى ئەپەندى شېئىرلىرى

* ئېرپان كۈنلىرى *

تۇغدى بۇ يۇرتقا ئېرپان كۈنلىرى ،
پۈتتى نادانلىق، زۇلمەت تۈنلىرى .
سايرا ، ۋەتەننىڭ شوخ بۆلبۈللىرى ،
ئېچىلدى ساڭا ئىلىم يوللىرى .

يىمىرىلمەكتە دەۋرى ئىستىبات ،
خۇراپاتلىقتىن بولغىن سەن ئازاد .
بىلكىن غەنىيەت ئالتۇن چاغلارنى ،
قىل ئېرپان بىلەن يۇرتۇڭنى ئاباب .



* «سلمان يولى» : ھاجى ئەخمەت ، تۇرسۇن نىياز ، تۇرسۇن زېرىدىن ،
شىنجاڭ خەلق نەشرىياتى ، 1993 - يىلى 1 - نەشرى ، 145 - بەت .



مەسئەلى ئەپەندى شېئىرلىرى

قاينىدى

ئەلە زورلۇق ، ئەلە خورلۇق دىلدا ۋىجدان قاينىدى ،
ئەل ۋىتەن ئاچتى كۆزىنى ئەلە داستان قاينىدى .

لەنتى باسمىچىلار قىلدى ۋىتەننى مۇتقەرز ،
ئويغىنىپ تاغۇدېڭىز ، يەرۇناسمان قاينىدى .

لەختە - لەختە قان بولۇپ ئاقتى تۈمەننىڭ سۇلىرى ،
سۇلىرىدا ھەسرەتنى ... ئۇندا قىيان قاينىدى .

نە بولۇرلەر تۈن ئىچىدە بۇ غەرب - مىسكىن شەھەر ؟
يوللىرىدا نالە - زارۇ كۆكتە چۇقان قاينىدى .

ئەي تەۋپىق ، سەن ۋىتەننىڭ ئوغلىنىسەن ،
ئەمدى ئاتقا مىن ! بۈگۈن يۈرەكتە قان قاينىدى .

ماتارىپ بىلەن ، پەن بىلەن سەن ۋىتەننى قۇتۇلدۇر ،
خورلۇقلارغا كۆنمىگەن ئەلە ئاۋام قاينىدى .

1937 - يىلى، يانۋار ، قەشقەر



مەنئى ئىپادى شېئىرلىرى

بۇدە كېتەر

نو نىغمە ؟ بۇدە كېتەر ،
ئويلىما ھېچا بۇدە كېتەر .
تازا بول ، قورقما ، چېلىش ،
زادى ھايات بۇدە كېتەر .
ئۆلمەين ، ھايات قالسام
بۇمۇ ھەم تۈگەپ كېتەر .

1937 - يىلى ئاپرېل





نەشرگە تەييارلىغۇچىدىن :

ئاتۇشتا قۇرۇلغان ئۇيغۇر مائارىپ تارىخىدىكى تۇنجى پەننىي مەكتەپ — «ھۈسەيىنىيە» مەكتىپى بۇ قەدىمىي دىيارىمىزغا يېڭى مائارىپنىڭ ئۇرۇقىنى چاچتى ، ئۈندۈردى ، مېۋىلەتتى . بۇ مەكتەپ خەلقىمىزنىڭ روھىيىتىدىكى نادانلىق ، قاششاقلىق ۋە خۇراپاتلىقنىڭ يىلتىزغا پالتا چاچتى .

«ھۈسەيىنىيە» مەكتىپى ئىنتايىن چىرايلىق نەمۇنە سۈپىتىدە ئاياللارنىڭ ئەرلەرگە ئوخشاش مائارىپتىن ئورتاق بەھرىمەن بولۇشىنى تۇنجى قېتىم ئەمەلگە ئاشۇرۇپ ، ئاياللارنىڭ ئىجتىمائىي ئورنىنىڭ يۇقىرى كۆتۈرۈلۈشىگە كۈچلۈك ئاساس سالدى ، شىنجاڭنىڭ ھازىرقى زامان تەنتەربىيە ھەرىكىتىنىڭ تەرەققىياتىنى زور دەرىجىدە ئىلگىرى سۈردى .

ئاتۇشتا باشلانغان يېڭى مائارىپ ھەرىكىتى شۇنىڭ ئۈچۈن تا-رىخىي ئەھمىيەتكە ئىگە ئىكەنلىكى ، زاۋاللىق بىلەن نىجاتلىق ، چېكىنىش بىلەن ئىلگىرىلەش ، نادانلىق بىلەن مەرىپەت ئوتتۇرىسىدىكى كەسكىن كۈرەش سەھىپىلىرى بىلەن تولغان تارىخ — ساناقسىز ئاقارتقۇچىلار پىداكارلىق كۆرسەتكەن ئۈنۈملۈك تارىخ! بۇلارنى ئەسلىگەندە بىز ئۇلارنىڭ شانلىق ۋە مەڭگۈ ئۆچمەس ئىش - ئىزلىرىغا مەدھىيە ئوقۇماي تۇرالمايمىز .

مەن بۇ مەرىپەتپەرۋەر ، خەلق سۆيەر كىشىلىرىمىزنىڭ ھاياتى



ۋە ئىش پائالىيەتلىرى ھەققىدە ئون يىلدىن بېرى ئىزدىنىپ ما-
تېرىيال توپلىدىم . بۇ جەرياندا بەزىبىر قىيىنچىلىقلارغا دۇچ
كەلگەن بولساممۇ ، ئاشۇ كىشىلىرىمىزنىڭ ئىخلاسمەنلىرى ۋە
يېقىن سەپداشلىرىدىن ئىمىنجان تۇرسۇن (ئاناقلق مائارىپچى ،
شائىر تۇرسۇن ئەپەندىنىڭ ئوغلى) ، ئالاۋۇدۇن شاۋۇدۇن ، قادىر
ئەپەندى ، مۇستەھمەت سىيىت قاتارلىق زىيالىيلارنىڭ سەمىمىي
قوللىشى بىلەن ھەقىقىي پاكىتلىق ماتېرىياللارغا ئىگە بولدۇم .
مەن بۇ ماتېرىياللار ئارقىلىق تۇنجى قەدەمدە ئۇيغۇر يېڭى مائارىپ-
پىنىڭ ئۆلكىرى بولمىش ئاكا - ئۇكا مۇسابايوولارنىڭ ھايات پائالىيەتلىرى
ئەكس ئەتكەن «باۋۇدۇلباي» ناملىق روماننى يېزىپ
چىقتىم .

مەن ئىككىنچى قەدەمدە ئۇلۇغ شائىر ، تالانتلىق كومپوزىتور ،
قابىلىيەتلىك تەشكىلاتچى مەملى ئەپەندىنىڭ شېئىرلىرىنى
يىغىپ رەتلەشكە كىرىشتىم . بۇ جەرياندا مەتبۇئاتلاردا تېخى ئېلان
قىلىنمىغان ، لېكىن خەلقنىڭ يۈرەك قېتىدا ساقلىنىپ قالغان
شېئىرلاردىن يىگىرمە نەچچە پارچىنى ئىزدەپ تاپتىم . بۇ شېئىرلار
مەملى ئەپەندى قوزغىغان مائارىپ ھەرىكىتىنىڭ ئاكتىپ قوللى-
غۇچىسى تۇرسۇن ئەپەندىنىڭ شاگىرتلىرىدىن ئىمىنجان تۇرسۇن ،
ئالاۋۇدۇن شاۋۇدۇن ، ئابدۇقادىر توختى ، ئابدۇقادىر داموللام ، ۋارس
مەۋلىۋى قاتارلىق كىشىلەردە ساقلىنىپ قالغانىكەن . بۇ شېئىرلار



ئېپىلغاندىن كېيىن ، بىر نەچچە يىل چوڭقۇر تەكشۈرۈپ تەتقىق قىلىش ئارقىلىق مەملى ئەپەندىنىڭ يەنە بىر قىسىم شېئىرلىرىنى ئىزدەپ تاپتىم . شائىر قۇربان بارات ۋە مەملى ئەپەندىنىڭ بېقىۋالغان ئوغلى مۇرئەخمەت سىيىت قاتارلىق يولداشلار نەشرگە تەييارلاپ ھەر قايسى مەتبۇئاتلاردا ئېلان قىلدۇرغان مەملى ئەپەندى شېئىرلىرىدىن پايدىلىنىپ ، قوللىنىدىكى بۇ «مەملى ئەپەندى شېئىرلىرى» نى نەشرگە تەييارلىدىم .

بۇ شېئىرلار بىزنىڭ ھازىرقى زامان ئۇيغۇر ئەدەبىياتى ۋە مەملى ئەپەندىنىڭ ھازىرقى زامان ئۇيغۇر ئەدەبىياتىدىكى ئورنىنى تەتقىق قىلىشىمىزدىكى قىممەتلىك مىراس .

شېئىرلارنى نەشرگە تەييارلاش جەريانىدا ئەسلى شېئىرلاردىكى قىسمەن سۆزلەر ھازىرقى زامان ئۇيغۇر ئەدەبىي تىلىنىڭ ئىملا قائىدىسى بويىچە توغرىلاندى . يەنە بىر قىسىم ئىيىنى زا-ماندىكى سۆز ئىشلىتىش ئۇسۇلى ۋە شېئىرلاردىكى قاپىيە ئېھتىياجى بويىچە ئىيەن ئېلىندى . شېئىرلاردا قىسمەن ئۆزگىرىش ياكى سەۋەنلىكلەر بولۇشى مۇمكىن . يېزىلغان بەزى ئەسەرلەرنىڭ بىر قەدەر ئېنىق ۋاقتى بار بولسىمۇ ، يەنە بىر قىسىمنىڭ ۋاقتى ئېنىق ئەمەس ، بۇنى داۋاملىق تەتقىق قىلىش كېرەك ، دەپ قا-رايمەن ، تەتقىقاتچى ۋە پايدىلانغۇچىلارنىڭ ۋاقىپ بولۇشىنى سورايمەن .

ئىبراھىم ئالىپ تېكىن

1998 - يىلى دېكابر



مەملى ئەپەندى شېئىرلىرى

پايدىلانمىلار

- ♥ «سامان يولى»: تۇرسۇن نىياز ، ھاجى ئەخمەت ، تۇرسۇن زېرىدىن ، شىنجاڭ خەلق نەشرىياتى ، 1993 - يىلى 5 - ئاي ، 1 - نەشرى .
- ♥ «ئۇيغۇر مائارىپ تارىخىدىكى ئۆچمەس يۇلتۇزلار» : مىر-ئەزىم ، شىنجاڭ ياشلار - ئۆسمۈرلەر نەشرىياتى ، 1988 - يىلى 5 - ئاي ، 1 - نەشرى .
- ♥ «ئۇيغۇر ئەدەبىيات تارىخىدىكى نامايەندىلەر» : ئىمىنجان ئەخمەدى ، شىنجاڭ خەلق نەشرىياتى ، 1996 - يىلى 4 - ئاي ، 1 - نەشرى .
- ♥ «بۇلاق» مەجمۇئەسى ، 1981 - يىللىق 3 - سان .
- ♥ «مەشئەل» — ئۇيغۇر ھازىرقى زامان پەننىي مەكتىپى قۇرۇلغانلىقىنىڭ 100 يىللىق مۇناسىۋىتى بىلەن نەشر قىلىنغان مەخسۇس سان ، 1985 - يىلى 9 - ئاي ، 1 - بېسىلىشى .
- ♥ «ئۆمۈر داستانى» : سەيپىدىن ئەزىزى ، مىللەتلەر نەشرىياتى ، 1990 - يىلى II - ئاي ، 1 - نەشرى .



ISBN 7- 228- 05749- X
1 · 2120 (民文) 定价: 10.00 元

ISBN 7-228-05749-X



9 787228 057498 >